

मुख्य न्यायाधिपति श्री रमेश सिन्हा के Farewell Ovation में भावनाओं और तकनीक का अनूठा संगम

बिलासपुर। छत्तीसगढ़ उच्च न्यायालय का कोर्ट रूम आज सामान्य दिनों से कुछ अलग नजर आया। वातावरण में औपचारिकता से अधिक भावनाएँ थीं। अवसर था छत्तीसगढ़ उच्च न्यायालय के माननीय मुख्य न्यायाधिपति श्री रमेश सिन्हा के कार्यकाल के पूर्ण होने पर आयोजित Farewell Ovation का।

माननीय मुख्य न्यायाधिपति के कोर्ट रूम में आयोजित इस समारोह में उनके न्यायिक कार्यकाल, नेतृत्व और न्याय व्यवस्था में उनके योगदान को स्मरण किया गया। इस समारोह की एक खास बात यह भी रही कि विदाई सिर्फ कोर्ट रूम की चारदीवारी तक सीमित नहीं रही। कोर्ट रूम में मौजूदगी सीमित थी, लेकिन समारोह की पहुँच नहीं।

कार्यक्रम का Live Streaming के माध्यम से सीधा प्रसारण किया गया। इसके जरिए छत्तीसगढ़ उच्च न्यायालय और प्रदेश के न्यायिक परिवार से जुड़े लोग देश-दुनिया के अलग-अलग हिस्सों से इस महत्वपूर्ण अवसर से जुड़ सके। इसी डिजिटल माध्यम से प्रधान जिला एवं सत्र न्यायालय, दुर्ग के सभी न्यायाधीशगण तथा आम नागरिकगण भी समारोह में जुड़े और माननीय मुख्य न्यायाधिपति श्री रमेश सिन्हा के संबोधन को सीधे सुना। तकनीक के इस इस्तेमाल ने विदाई के पारंपरिक स्वरूप को एक अलग आयाम दे दिया। एक ओर बिलासपुर का कोर्ट रूम था, जहाँ समारोह प्रत्यक्ष रूप से हो रहा था, वहीं दूसरी ओर स्क्रीन के माध्यम से अनेक न्यायिक अधिकारी तथा आम नागरिकाण उसी क्षण इस आयोजन के



सहभागी बने हुए थे। एक कार्यकाल, जिसने कई बदलावों को देखा : श्री रमेश सिन्हा के कार्यकाल के दौरान छत्तीसगढ़ की न्यायिक व्यवस्था में तकनीक, न्यायिक अधोसंरचना, न्याय तक पहुँच और प्रशासनिक दक्षता जैसे विषय लगातार चर्चा के केंद्र में रहे। न्यायिक संस्थाओं को बदलते समय के अनुरूप अधिक प्रभावी बनाने की दिशा में हुए प्रयासों ने न्याय व्यवस्था को केवल पारंपरिक अदालतों तक सीमित रखने के बजाय उसे तकनीक और व्यापक जनसरोकारों से जोड़ने की आवश्यकता को भी रेखांकित किया। कुछ विदाइयों खत्म नहीं होतीं- 03 सितंबर 2026 का यह Farewell Ovation केवल एक कार्यकाल के पूर्ण होने का अवसर नहीं रहा। यह उस

यात्रा को पीछे मुड़कर देखने का क्षण भी था, जिसमें न्यायिक दायित्व, संस्थागत नेतृत्व और बदलती तकनीकी दुनिया साध-साध चलती दिखाई दी। बिलासपुर के कोर्ट रूम में शुरू हुई यह विदाई Live Streaming के जरिए दुर्ग समेत अनेक स्थानों तक पहुँची और न्यायिक परिवार के अनेक सदस्यों को एक साझा क्षण का हिस्सा बना गई। क्योंकि कुछ विदाइयों किसी एक स्थान पर नहीं होतीं वे उन सभी लोगों की स्मृतियों में दर्ज होती हैं, जो उस यात्रा के किसी न किसी पड़ाव पर उसके साथ रहे होते हैं। और शायद इसी वजह से 03 सितंबर की यह विदाई केवल एक समारोह नहीं, बल्कि एक न्यायिक यात्रा के महत्वपूर्ण अध्याय का डिजिटल और भावनात्मक दस्तावेज बन गई।

बिना बताए 11 दिन से गायब स्वास्थ्य पर्यवेक्षक निलंबित, संभागीय संयुक्त संचालक की बड़ी कार्रवाई

सूरजपुर/अंबिकापुर। स्वास्थ्य विभाग में कार्य के प्रति लापरवाही और बिना पूर्व सूचना के लगातार अनुपस्थित रहने वाले कर्मचारियों पर प्रशासन ने कड़ा रुख अपनाता शुरू कर दिया है। इसी कड़ी में सरगुजा संभाग के संभागीय संयुक्त संचालक (स्वास्थ्य सेवाएँ) डॉ. अनिल कुमार शुक्ला ने एक बड़ी कार्रवाई करते हुए सूरजपुर जिले के प्राथमिक स्वास्थ्य केंद्र उमेशपुर में पदस्थ पुरुष स्वास्थ्य पर्यवेक्षक देवेन्द्रनाथ दुबे को तत्काल प्रभाव से निलंबित कर दिया है। 11 अगस्त से थे नदारप्राप्त जानकारी के अनुसार, पुरुष पर्यवेक्षक देवेन्द्रनाथ दुबे बीते 15 अगस्त से लगातार 11 दिनों तक अपने कार्यस्थल से बिना किसी पूर्व सूचना अथवा आवेदन के अनधिकृत रूप से अनुपस्थित चल रहे थे। राष्ट्रीय



पर्व के बाद से इस तरह बिना बताए गायब रहने को विभाग ने बेहद गंभीरता से लिया है। नोटिस का भी नहीं दिया जवाबद्वस संबंध में भीएमओ सामुदायिक स्वास्थ्य केंद्र प्रेमनगर द्वारा 19 अगस्त को संबंधित कर्मचारी को 'कारण बताओ

नोटिस' (शो-कॉज़ नोटिस) भी जारी किया गया था। इसके बावजूद कर्मचारी ने न तो नोटिस का कोई जवाब प्रस्तुत किया और न ही अपनी इयूटी पर उपस्थित दौर्गसिक्ल सेवा नियमों के तहत कार्रवाईबीएमओ प्रेमनगर द्वारा भेजे गए प्रतिवेदन पर कड़ा संज्ञान लेते हुए संयुक्त संचालक ने इसे छत्तीसगढ़ सिविल सेवा (आवरण) नियम 1965 के नियम-3 का खुला उल्लंघन माना। इसके बाद छत्तीसगढ़ सिविल सेवा (वर्गीकरण, नियंत्रण तथा अपील) नियम 1966 के नियम 9 (1) (क) के तहत अनुशासनात्मक कार्रवाई करते हुए उन्हें निलंबित करने का आदेश जारी कर दिया गया है। विभाग की इस कार्रवाई से लापरवाही बरतने वाले अन्य कर्मचारियों में हड़कंप मच गया है।

खेल अनुशासन, आत्मविश्वास और व्यक्तित्व विकास का माध्यम : सांसद विजय बघेल

26वीं राज्य स्तरीय शालेय क्रीड़ा प्रतियोगिता का पुरस्कार वितरण एवं समापन समारोह संपन्न

भिलाई। 26वीं राज्य स्तरीय शालेय क्रीड़ा प्रतियोगिता का पुरस्कार वितरण एवं समापन समारोह गुरुवार को कला मंदिर, सिविक सेंटर भिलाई में गरिमापूर्ण वातावरण में संपन्न हुआ। 31 अगस्त से 3 सितंबर 2026 तक आयोजित इस प्रतियोगिता में प्रदेश के विभिन्न संभागों से पहुंचे छात्र-छात्राओं ने उत्साहपूर्वक भाग लिया। समारोह के मुख्य अतिथि दुर्ग लोकसभा सांसद विजय बघेल ने खिलाड़ियों को संबोधित करते हुए अपने स्कूली जीवन के खेल अनुभव साझा किए। उन्होंने कहा कि स्कूली जीवन में उन्होंने भी विभिन्न खेलों में भाग लिया और खेल मैदान से मिले अनुभव आज भी उनके जीवन का महत्वपूर्ण हिस्सा हैं। उन्होंने कहा कि केंद्र की मोदी सरकार एवं राज्य की साथ सरकार खेलों के विकास तथा खिलाड़ियों को बेहतर अवसर उपलब्ध कराने के लिए लगातार प्रयासरत है। इसी का परिणाम है कि देश के खिलाड़ी राष्ट्रीय एवं अंतरराष्ट्रीय स्तर पर उत्कृष्ट प्रदर्शन कर विभिन्न मंचों पर तिरंगा लहरा रहे हैं। कार्यक्रम की अध्यक्षता कर रहे दुर्ग ग्रामीण विधायक ललित चंद्राकर ने विद्यार्थियों को पढ़ाई के साथ खेलों में भी सक्रिय रूप से भाग लेने की अपील की। उन्होंने कहा कि खेल बच्चों में अनुशासन, आत्मविश्वास और नेतृत्व क्षमता का विकास करते हैं। उन्होंने खिलाड़ियों को खेल के



क्षेत्र में निरंतर आगे बढ़ने के लिए प्रेरित किया। विशेष अतिथि दुर्ग महापौर अलका बघमार ने कहा कि खेल केवल प्रतियोगिता तक सीमित नहीं है, बल्कि इनके माध्यम से बच्चों का शारीरिक, मानसिक एवं व्यक्तित्व विकास भी होता है। उन्होंने विद्यार्थियों से निर्यात रूप से खेलों से जुड़े रहने का आह्वान किया। इससे पूर्व संयुक्त संचालक शिक्षा संभाग दुर्ग के.वी. राव ने स्वागत भाषण दिया। प्रतियोगिता में प्रदेश के विभिन्न संभागों से आए खिलाड़ियों एवं दल प्रबंधकों ने सहभागिता की। समारोह में सहायक संचालक शिक्षा संभाग दुर्ग के.के. शुक्ला, सहायक संचालक खेल दुर्ग संभाग कल्पना स्वामी, दल प्रबंधक दुर्ग संभाग पी.जे. सेबेस्टियन, रायपुर संभाग के पीताम्बर पटेल, सरगुजा संभाग के राजेश प्रताप सिंह, बिलासपुर संभाग के धनीराम यादव, बस्तर संभाग की साहिबा सहित विभिन्न संभागों के व्यायाम शिक्षक, ऑफिशियल्स एवं खिलाड़ी उपस्थित रहे।

इसके अलावा विनोद नायर, अशोक कुमार रिगरी, सुधीर बंसल, अविनाश चंद्रशेखर, पूनम मिश्रा, आरती शुक्ला, जावेद, टुमन देवांगन, सुनील कुमार डडसेना, उमेश निर्मलकर, मोहित, विशाल, योगेश, सुधाशु, योतेश, परिवेय, राजेन्द्र, सीतेश्वर, सनत, हिमाचल, हिमांशु एवं यशोदा साहू सहित बड़ी संख्या में व्यायाम शिक्षक एवं खेल अधिकारी मौजूद रहे। विजेता खिलाड़ियों का सम्मान- समापन अवसर पर विभिन्न खेल विधाओं में उत्कृष्ट प्रदर्शन करने वाले विजेता खिलाड़ियों को पुरस्कार एवं प्रमाण-पत्र प्रदान कर सम्मानित किया गया। वहीं एसएनजी एवं सेजेस बालाजी नगर भिलाई के विद्यार्थियों ने रंगारण सांस्कृतिक कार्यक्रम प्रस्तुत कर समारोह में आकर्षण बढ़ाया। कार्यक्रम का संचालन ममता फव एवं नरोत्तम साहू ने किया। आभार प्रदर्शन सहायक संचालक शिक्षा संभाग दुर्ग के.के. शुक्ला ने किया।

संतान के दीधार्यु के लिए माताओं ने रखा हलषष्ठी व्रत



बेमेतरा। माताएं हलषष्ठी व्रत की पूजन किया हैं सुंदर सकरी का निर्माण करके माता हलषष्ठी का स्त्रियां पुत्र की दीर्घायु होने की कामना करते हुए माता हलषष्ठी की पूजन की हलषष्ठी व्रत के दिन भगवान गौरी गणेश की पूजन किया गया भगवान शिव का पूजन किया जाता है माताएं अपने पुत्र के दीर्घायु होने की कामना करते हैं पूजन में पंचहर चावल को अक्षत बनाकर

पूजन किया दोपहर उपरांत पूजन की जाती है सभी माताएं एक स्थान पर एकत्रित होकर के पूजन संपन्न करते हैं पूजन के पश्चात राजा को किस प्रकार यश प्राप्त हुआ ग्वालिन को किस प्रकार मेरे हुए पुत्र पुनः प्राप्त हुए वैश्य पत्नी को किस प्रकार पुत्र प्राप्त हुए कमर छठ की पूजन सभी महिलाओं को अपने बालकों के दीर्घायु होने के लिए किया जाता है।

हल षष्ठी, बलभद्र की पूजा शुभ मुहूर्त और तिथि में किया गया हल छठ भाद्रपद मास की कृष्ण पक्ष की षष्ठी तिथि को मनाई जाती है। जिसे बलराम जयंती भी कहते हैं। धार्मिक मान्यता है कि हलछठ का व्रत संतान की लंबी आयु के लिए रखा जाता है। इसलिए महिलाएं इस दिन व्रत करती हैं, और संतान की लंबी आयु की कामना करती हैं। पंडित श्रीनिवास द्विवेदी द्वारा विधि विधान से पूजन कराकर हलषष्ठी का कथा सुनाया। इस दिन व्रती महिलाएं प्रातःकाल स्नान करके साफकपड़ों को पहनें। इसके बाद वे घर के आंगन में गोबर से लीप कर एक चौक बनाएं। शिव गणेश भगवान बलराम का प्रतीक एक चौकी पर रखें और हल्दी, चावल, और विभिन्न प्रकार के अनाज का प्रयोग कर सकते हैं। इस दिन हल का उपयोग नहीं किया जाता है। व्रती महिलाएं इस दिन बिना हल के निकले हुए अनाज और फलों का ही सेवन करती हैं।

हल षष्ठी, बलभद्र की पूजा शुभ मुहूर्त और तिथि में किया गया हल छठ भाद्रपद मास की कृष्ण पक्ष की षष्ठी तिथि को मनाई जाती है। जिसे बलराम जयंती भी कहते हैं। धार्मिक मान्यता है कि हलछठ का व्रत संतान की लंबी आयु के लिए रखा जाता है। इसलिए महिलाएं इस दिन व्रत करती हैं, और संतान की लंबी आयु की कामना करती हैं। पंडित श्रीनिवास द्विवेदी द्वारा विधि विधान से पूजन कराकर हलषष्ठी का कथा सुनाया। इस दिन व्रती महिलाएं प्रातःकाल स्नान करके साफकपड़ों को पहनें। इसके बाद वे घर के आंगन में गोबर से लीप कर एक चौक बनाएं। शिव गणेश भगवान बलराम का प्रतीक एक चौकी पर रखें और हल्दी, चावल, और विभिन्न प्रकार के अनाज का प्रयोग कर सकते हैं। इस दिन हल का उपयोग नहीं किया जाता है। व्रती महिलाएं इस दिन बिना हल के निकले हुए अनाज और फलों का ही सेवन करती हैं।

हलषष्ठी व्रत का महत्व गंधारवा द्विवेदी निवास में हलषष्ठी व्रत का विशेष महत्व के साथ पूजन संपूर्ण हुआ इस संबंध में निवास द्विवेदी ने बताया कि इसे रखने से व्रती महिलाओं के संतान की सुख और दीर्घायु के लिए रखा जात है। इस व्रत को करने से संतान को रोष, भय और अर्थित से मुक्ति मिलती है। इसके अलावा, यह व्रत घर-परिवार में सुख-शांति और समृद्धि के लिए रखा जाता है। पूजन में दुर्गा नंदिनी द्विवेदी आरती द्विवेदी शीतल प्रिया शंभू अंशु रानी मोहले के महिलाओं ने बहु-चक्र पूजन में हिस्सा लिया। इस तरह से आप इस व्रत को सही मुहूर्त और तिथि पर कर सकते हैं। साथ ही, इसकी महत्ता को अच्छे से जान सकते हैं।

हलषष्ठी पूजन व्रत का लाभ और विधि विधान भाद्रपद मास के कृष्ण पक्ष की षष्ठी को 'हल षष्ठी' पर्व मनाया जाता है। धर्म शास्त्रों के अनुसार इस दिन भगवान शेषनाग द्वारा युग में भगवान श्रीकृष्ण के बड़े भाई बलराम के रूप में धरती पर अवतरित हुए थे। बलराम जी का प्रधान शस्त्र 'हल' व 'मुस्त' है। इसी कारण इन्हें 'हलधर' भी कहा गया है। उन्हीं के नाम पर इस पर्व का नाम 'हल षष्ठी' पड़ा। इसे 'हरछठ' भी कहा जाता है। हल को कृषि प्रधान भारत का प्राण तत्व माना गया है और कृषि से ही मानव जाति का कल्याण है। इसलिए इस दिन बिना हल चले धरती का अन्न व शाक, भाजी का विशेष महत्व है। इस दिन गाय का दूध व दही का सेवन वर्जित माना गया है। इस दिन व्रत करने का विधान भी है। हलषष्ठी व्रत पूजन के अंत में हलषष्ठी व्रत की छः कथाओं को सुनकर आरती आदि से पूजन की प्रक्रियाओं को पूरा किया जाता है।

संतान दीर्घायु व्रत 'हल षष्ठी' के दिन भगवान शिव, पार्वती, गणेश, कार्तिकेय, नंदी और सिंह आदि की पूजा का विशेष महत्व बताया गया है। इस प्रकार विधिपूर्वक 'हल षष्ठी' व्रत का पूजन करने से जो संतानहीन हैं, उनकी दीर्घायु और श्रेष्ठ संतान की प्राप्ति होती है। इस व्रत एवं पूजन से संतान की आयु, आरोग्य एवं ऐश्वर्य में वृद्धि होती है। विद्वानों के अनुसार सबसे पहले द्वारा युग में माता देवकी द्वारा 'कमरछट' व्रत किया गया था, क्योंकि खुद को बचाने के लिए मथुरा का राजा कंस उनके सभी संतानों का वध करता जा रहा था। उसे देखते हुए देवर्षि नारद ने 'हल षष्ठी' का व्रत करने की सलाह माता देवकी को दी थी। उनसे द्वारा किए गए व्रत के प्रभाव से ही बलदाऊ और भगवान कृष्ण कंस पर विजय प्राप्त करने में सफल हुए थे। उसके बाद से यह व्रत हर माता अपनी संतान की खुशहाली और सुख-शांति की कामना के लिए करती है। इस व्रत को करने से संतान को सुखी व सुदीर्घ जीवन प्राप्त होता है।

संक्षिप्त समाचार

तबालाब हुआ माडमसिल्ली बांध, एक्टिव हुआ साइफन सिस्टम, ऑटोमेटिक खुल रहे गेट

रायपुर। प्रदेश में लगातार बारिश का असर बांधों में दिखने लगा है। धमतरी जिले का ऐतिहासिक माडमसिल्ली बांध 100 फीसदी भर चुका है, जिसके बाद इसका साइफन सिस्टम एक्टिव हो गया है। जलस्तर निर्धारित सीमा तक पहुंचने पर बांध के साइफन सिपलवे से पानी की निकासी शुरू हो गई है। ऑटोमेटिक खुलते साइफन गेट और तेजी से बाहर निकलते पानी का नजारा बेहद आकर्षक नजर आ रहा है। 3836 क्यूसेक पानी साइफन सिस्टम से निकल रहा है जो गंगरेल बांध में जा रहा है। माडमसिल्ली बांध धमतरी जिले के सबसे अनोखे और ऐतिहासिक बांधों में शामिल है, इसकी सबसे बड़ी खासियत इसकी तकनीक है। ब्रिटिश काल में वर्ष 1914 से 1923 के बीच इस बांध का निर्माण कराया गया था। सी साल से अधिक पुराना होने के बावजूद बांध की तकनीक आज भी लोगों के लिए चर्चा का विषय बनी हुई है। माडमसिल्ली बांध में ऑटोमेटिक साइफन सिस्टम लगाया गया है। बांध में पानी का स्तर निर्धारित सीमा तक पहुंचने पर यह सिस्टम अपने आप सक्रिय हो जाता है और पानी की निकासी शुरू हो जाती है, इसके लिए अलग से गेट खोलने की जरूरत नहीं पड़ती। यही खास तकनीक माडमसिल्ली बांध को दूसरे बांधों से अलग पहचान देती है। माडमसिल्ली बांध में करीब 34 साइफन रिपलवे होने की जानकारी है। बारिश के मौसम में जब बांध का जलस्तर बढ़ता है, तो साइफन सिस्टम सक्रिय होकर अतिरिक्त पानी को बाहर निकालता है। इस दौरान साइफन से निकलता पानी और एक साथ खुलते ऑटोमेटिक गेट बांध के नजारे को बेहद खूबसूरत बना देते हैं। माडमसिल्ली बांध सिर्फ जलसंचय का महत्वपूर्ण केंद्र ही नहीं, बल्कि पुराने दौर की इंजीनियरिंग का शानदार उदाहरण भी है। करीब एक सदी से ज्यादा समय बीत जाने के बाद भी बांध में इस्तेमाल की गई साइफन तकनीक आज भी बारिश के दौरान प्रभावी तरीके से काम करती है।

राहुल गांधी जल्द आ सकते हैं बस्तर, प्रदेश कांग्रेस कमेटी का निमंत्रण किया स्वीकार

रायपुर। बस्तर की सियासत और बस्तर के जमीनी मुद्दों को लेकर जल्द ही कांग्रेस के बड़े नेता राहुल गांधी बस्तर पहुंच सकते हैं। प्रदेश कांग्रेस कमेटी के निमंत्रण को राहुल गांधी ने स्वीकार कर लिया है। ये बातें पूर्व मुख्यमंत्री भूपेश बघेल ने जगदलपुर दौरे के दौरान मीडिया से बात करते हुए कही। पूर्व मुख्यमंत्री भूपेश बघेल ने बताया कि आज जिस गणपति रिसोर्ट के जिस हॉल में संगठन सृजन के तहत ब्लॉक अध्यक्षों को प्रशिक्षण दिया जा रहा है, उसी हॉल में कुछ साल पहले राहुल गांधी पहुंचे थे, उन्होंने कांग्रेस पार्टी के कार्यक्रम में शिरकत की थी, हालांकि राहुल गांधी लंबे समय से छत्तीसगढ़ नहीं आए हैं, ऐसे में प्रदेश कांग्रेस कमेटी की ओर से उन्हें छत्तीसगढ़ आने का निमंत्रण दिया गया था, जिसे उन्होंने स्वीकार कर लिया है। राहुल गांधी का यह दौरा केवल चुनावी दौरा नहीं होगा, ना ही छात्रों की गूंज होगी बल्कि बस्तर से जुड़े स्थानीय मुद्दों को लेकर होगा। राहुल गांधी ने बस्तर आने पर सहमति भी दे दी है। हालांकि दौरे की तारीख अभी तय नहीं हुई है। भूपेश बघेल ने कहा कि राहुल गांधी इन दिनों देशभर में युवाओं और छात्रों की समस्याओं को लेकर छात्रों की गूंज कार्यक्रम के तहत लगातार दौरे कर रहे हैं। वे लोगों से सीधे संवाद कर रहे हैं, लेकिन बस्तर दौरे के दौरान मुद्दा केवल छात्रों से जुड़ा नहीं होगा। बल्कि बस्तर की स्थानीय समस्याओं और यहां के अहम सवालों पर चर्चा की जाएगी। हालांकि कब राहुल गांधी बस्तर आएंगे इसकी तारीख तय नहीं हुई है।

मेहनत को मिला योजनाओं का संबल, सीता मरावी बनी गांव की ‘लखपति दीदी’

रायपुर। मरवाही विकासखंड के ग्राम पंचायत गुदुमदेवरी की श्रीमती सीता मरावी आज आत्मनिर्भरता और महिला सशक्तिकरण की मिसाल बन चुकी हैं। कभी सीमित आय में परिवार का भरण-पोषण करने वाली सीता मरावी ने वंदना महिला स्वसहायता समूह से जुड़कर स्वरोजगार की राह अपनाई और आज ‘लखपति दीदी’ बनकर अपने परिवार की आर्थिक स्थिति मजबूत कर रही हैं। स्वसहायता समूह से जुड़ने के बाद सीता मरावी ने बैंक लोन, सीआईएफ एवं आरएफ के माध्यम से प्राप्त 25 हजार रुपये की राशि से गांव में किराना दुकान शुरू की। इसके बाद समूह के संकुल से 50 हजार रुपये की राशि प्राप्त कर उन्होंने मुग़ी व्यवसाय भी प्रारंभ किया। दोनों व्यवसायों को मेहनत, लगन और बेहतर प्रबंधन के साथ आगे बढ़ाते हुए उनकी वार्षिक आय अब लगभग 2 से 2.5 लाख रुपये तक पहुंच गई है। बढ़ी हुई आमदनी से न केवल उनके परिवार की आर्थिक स्थिति मजबूत हुई, बल्कि उनमें आत्मनिर्भर बनने का आत्मविश्वास भी बढ़ा है। सीता मरावी बताती हैं कि महिला स्वसहायता समूह से जुड़ना उनके जीवन का महत्वपूर्ण मोड़ साबित हुआ। समूह से मिले आर्थिक सहयोग और मार्गदर्शन ने उन्हें स्वरोजगार शुरू करने का अवसर दिया। आज वह अपने पैरों पर खड़ी हैं।

महिलाओं को संगठित कर उनकी प्रतिभा को आगे बढ़ाएगा महतारी सदन

महिलाओं के हुनर को मिलेगा मंच आत्मनिर्भरता को मिलेगी नई उड़ान

■ खमहरिया और उदयपुर में महतारी सदन निर्माण का भूमिपूजन, मंत्री श्री अग्रवाल ने दी सौगात

■ महिलाओं के सम्मान, स्वावलंबन और आत्मनिर्भरता का बनेगा सशक्त मंच –राजेश

रायपुर/ संवाददाता

नारी सशक्तीकरण के संकल्प के साथ सुशासन की सरकार प्रदेश की माताओं-बहनों के सम्मान, स्वाभिमान, स्वावलंबन और आत्मनिर्भरता के लिए, निरंतर कार्य कर रही है। मुख्यमंत्री श्री विष्णुदेव साय के सशक्त नेतृत्व में प्रदेशभर में महतारी सदनों का निर्माण कराया जा रहा है। इसी क्रम में आज अंबिकापुर के ग्राम खमहरिया और ग्राम



उदयपुर में महतारी सदन निर्माण कार्य का भूमिपूजन पर्यटन एवं संस्कृति मंत्री श्री राजेश अग्रवाल ने किया। इस अवसर पर मंत्री श्री राजेश अग्रवाल ने कहा कि महतारी सदन हमारी माताओं-बहनों के लिए केवल एक भवन नहीं, बल्कि सशक्तीकरण और आत्मनिर्भरता का केंद्र होगा। यह महिलाओं को एक ऐसा सशक्त मंच उपलब्ध कराएगा, जहां वे बैठकें, प्रशिक्षण तथा विभिन्न सामाजिक और आर्थिक गतिविधियां संचालित कर सकेंगी। उन्होंने कहा कि राज्य सरकार का उद्देश्य महिलाओं को विकास की मुख्यधारा से जोड़ते हुए उन्हें आगे बढ़ने

के बेहतर अवसर उपलब्ध कराना है। मंत्री श्री अग्रवाल ने कहा कि महतारी सदन गांव की मातृशक्ति को संगठित करने और उनकी प्रतिभा एवं हुनर को आगे बढ़ाने की दिशा में महत्वपूर्ण पहल है। ग्रामीण क्षेत्रों की महिलाओं में अनेक पारंपरिक कौशल और प्रतिभाएं मौजूद हैं। उन्हें उचित मंच और अवसरों पर वे न केवल आत्मनिर्भर बन सकती हैं, बल्कि परिवार और समाज की आर्थिक मजबूती में भी महत्वपूर्ण योगदान दे सकती हैं। उन्होंने कहा कि महतारी सदन में महिलाओं के लिए बैठक, प्रशिक्षण, कौशल विकास तथा विभिन्न सामाजिक

व्हीआर एकेडमी में लाखों की चोरी का 24 घंटे में खुलासा,दो आरोपी गिरफ्तार

■ ताला तोड़कर अलमारी से नकदी लेकर ट्रेन से उज्जैन भागे थे आरोपी, बैतूल में आरपीएफकी मदद से पकड़े गए; 4.97 लाख बरामद

रायपुर/ संवाददाता

उरला थाना क्षेत्र के बीरगांव स्थित व्हीआर एजुकेशन एकेडमी में हुई लाखों रुपये की चोरी का रायपुर पुलिस ने महज 24 घंटे के भीतर खुलासा करते हुए दो आरोपियों को गिरफ्तार किया है। आरोपियों ने एकेडमी का ताला तोड़कर अलमारी के लॉकर में रखी नकदी चोरी की और घटना के बाद ट्रेन से उज्जैन की ओर फरार हो गए थे। पुलिस ने तकनीकी साक्ष्यों और सीसीटीवी फुटेज के आधार पर उनका पीछा करते हुए आरपीएफभिलाई और

बैतूल पुलिस से समन्वय स्थापित किया और दोनों आरोपियों को बैतूल में हिरासत में ले लिया। आरोपियों के कब्जे से चोरी की 4 लाख 97 हजार 500 रुपये की नकदी बरामद की गई है। पुलिस के अनुसार बीरगांव कैलाश नगर स्थित व्हीआर एजुकेशन एकेडमी की संचालक प्रगति वर्मा ने 31 अगस्त को थाना उरला में रिपोर्ट दर्ज कराई थी। उन्होंने बताया कि मध्यरात्रि करीब 12.06 बजे से 12.48 बजे के बीच अज्ञात व्यक्ति एकेडमी का ताला तोड़कर अंदर घुसा और अलमारी के लॉकर में रखी नकदी चोरी कर फरार हो गया। शिकायत के आधार पर थाना उरला में अपराध क्रमांक 409/2026, धारा 331(4), 305 एवं 3(5) भारतीय न्याय संहिता के तहत मामला दर्ज कर जांच शुरू की गई। लाखों रुपये की चोरी की घटना को गंभीरता से लेते हुए पुलिस आयुक्त डॉ. संजोव शुक्ला और अतिरिक्त पुलिस आयुक्त अमित तुकाराम कांबले ने आरोपियों की जल्द गिरफ्तारी के निर्देश दिए।

मुख्यमंत्री के निर्देश पर जशपुर को सड़क विकास की बड़ी सौगात

कृषि,शिक्षा और स्वास्थ्य सुविधाओं तक पहुंच होगी आसान-मुख्यमंत्री..

■ खरकट्टा-कोडेकेला मार्ग के निर्माण के लिए 6.30 करोड़ रुपये से अधिक की प्रशासकीय स्वीकृति

रायपुर/ संवाददाता

मुख्यमंत्री श्री विष्णुदेव साय के नेतृत्व में जशपुर जिले के ग्रामीण एवं सुदूर क्षेत्रों में सड़क अधोसंरचना को मजबूत करने की दिशा में राज्य सरकार द्वारा लगातार महत्वपूर्ण कदम उठाए जा रहे हैं। इसी क्रम में वर्ष 2025-26 के

जुलिया सहित निर्माण किया जाएगा। इस मार्ग के निर्माण से ग्रामीण क्षेत्रों की मुख्य मार्गों से कनेक्टिविटी बेहतर होगी और क्षेत्रवासियों को वर्षाभर सुगम एवं सुरक्षित आवागमन की सुविधा मिलेगी। विशेषकर बरसात के दौरान आवागमन में आने वाली कठिनाइयों को दूर करने में पुल-पुलिया सहित सड़क निर्माण महत्वपूर्ण साबित होगा। मुख्यमंत्री श्री विष्णुदेव साय के नेतृत्व में राज्य सरकार द्वारा ग्रामीण क्षेत्रों तक मजबूत सड़क नेटवर्क पहुंचाने को प्राथमिकता दी जा रही है। बेहतर सड़कें गांवों को केवल मुख्य मार्गों से जोड़ने का माध्यम नहीं हैं।



अक्टूबर में हर निर्माणाधीन स्थल पर दिखे काम

बरसात के बाद युद्धस्तर पर शुरू हो निर्माण- मुकेश कुमार बंसल

■ लोक निर्माण विभाग के सचिव ने पुल-पुलियों और राष्ट्रीय राजमार्गों के कार्यों की समीक्षा की

■ नए कार्यों की निविदा प्रक्रिया नवम्बर तक पूरी कर जनवरी तक कार्या्रंभ करने कहा

रायपुर/ संवाददाता

लोक निर्माण विभाग के सचिव श्री मुकेश कुमार बंसल ने बरसात के समाप्त होते ही निर्माणाधीन पुल-पुलियों और राष्ट्रीय राजमार्गों के कार्यों में तेजी लाने के निर्देश दिए हैं। उन्होंने सभी निर्माणाधीन कार्यों का एक सप्ताह के भीतर ठेकेदारों के साथ स्थल निरीक्षण कर काम आगे बढ़ाने की अग्रिम तैयारी सुनिश्चित करते हुए

बरसात के तुरंत बाद निर्माण कार्य युद्धस्तर पर शुरू करने को कहा है। उन्होंने कहा कि अक्टूबर में सभी निर्माण स्थलों पर काम होते हुए दिखना चाहिए। श्री बंसल ने आज नवा रायपुर स्थित पीडब्ल्यूडी मुख्यालय ‘निर्माण भवन’ में पुल-पुलियों और राष्ट्रीय राजमार्गों के निर्माण की प्रगति की समीक्षा करते हुए वर्ष 2025-26 और 2026-27 के प्राथमिकता वाले कार्यों के प्राकलन 20 सितम्बर तक जमा करने के निर्देश दिए। उन्होंने बारिश से क्षतिग्रस्त पुलों की मरम्मत के साथ रेलिंग और दीवारों की पेंटिंग का काम 30 नवम्बर तक पूरा करने को कहा। लोक निर्माण विभाग के सचिव ने बैठक में सेतु परिक्षेत्र के सभी संभागों के कार्यपालन अभियंताओं को अपने-अपने संभागों में भ्रमण कर पुल-पुलियों की वास्तविक जरूरत का आकलन कर लोगों की जरूरतों के अनुरूप नए पुल-पुलियों के निर्माण के प्रस्ताव तैयार करने



छत्तीसगढ़ में यूसीसी पर व्यापक मंथन: बस्तर से सरगुजा तक की उठी आवाज

रायपुर। छत्तीसगढ़ में समान नागरिक संहिता का सर्वसमावेशी प्रारूप तैयार करने की दिशा में प्रक्रिया तेज हो गई है। राजधानी रायपुर के न्यू सर्किट हाउस में आज यूसीसी समिति के समक्ष बस्तर से लेकर सरगुजा तक के प्रतिनिधियों की आवाज गुंजी। इस परिचर्चा में सर्व आदिवासी समाज के अध्यक्ष और प्रतिनिधियों, अध्यक्ष राज्य महिला आयोग और अध्यक्ष राज्य फ़िस्म विकास निगम ने विवाह, तलाक, भ्रण-पोषण और उत्तराधिकार जैसे संवेदनशील विषयों पर अपने महत्वपूर्ण सुझाव रखे। समिति के सदस्यों सेवानिवृत्त आईएएस श्री एम. के. राउत, वरिष्ठ अधिवक्ता श्री मोहन पवार, सेवानिवृत्त श्रीमती ज्योति रानी सिंह और सदस्य सचिव श्याम धावड़े ने सभी सुझावों को ध्यानपूर्वक सुना और आश्चर्य किया कि राज्य की विशिष्ट सांस्कृतिक पहचान और सामाजिक ताने-बाने का पूरा ध्यान रखा जाएगा। इस दौरान कंवर, गोंड, बैगा और उरांव जैसी प्रमुख जनजातियों के प्रतिनिधियों ने अपनी बात रखते हुए आदिवासियों की सदियों पुरानी रूढ़िगत प्रथाओं, रीति-रिवाजों और सांस्कृतिक विशिष्टता को नए कानून में पूर्ण संरक्षण देने की बात कही।

दो फरार आरोपित और एक स्थायी वारंटी गिरफ्तार.....

रायपुर। संवाददाता अपराधियों और असामाजिक तत्वों के खिलाफ चलाए जा रहे अभियान के तहत थाना विधानसभा पुलिस ने बड़ी कार्रवाई की है। पुलिस ने विभिन्न आपराधिक मामलों में लंबे समय से फरार चल रहे दो आरोपितों के साथ एक स्थायी वारंटी को गिरफ्तार किया है। वहीं सार्वजनिक स्थानों पर शराबखोरी, छीलटई और चाकूबाजी जैसी गतिविधियों में संलिप्त पांच लोगों के खिलाफ भी प्रतिबंधात्मक कार्रवाई की गई है। यह कार्रवाई पुलिस अधीक्षक रायपुर ग्रामीण, अतिरिक्त पुलिस अधीक्षक ग्रामीण और नगर पुलिस अधीक्षक विधानसभा के निर्देशन तथा थाना प्रभारी विधानसभा के नेतृत्व में की गई। पुलिस के अनुसार फरार

को 52 पत्ती ताश के जरिए रुपये-पैसों पर दांव लगाकर जुआ खेलते रहे हथौड़े गिरफ्तार किया। आरोपियों के कब्जे से 3,200 रुपये नकद और छह मोटरसाइकिल, जिनकी अनुमानित कीमत करीब 1.20 लाख रुपये है, जब्त की गई। मामले में थाना पांडातराई में अपराध क्रमांक 126/2026 के तहत छत्तीसगढ़ जुआ प्रतिषेध अधिनियम 2022 की धारा 3(2) में कार्रवाई की गई। कार्रवाई थाना प्रभारी निरीक्षक कमलाकांत शुक्ला के नेतृत्व में की गई। इसी तरह थाना कुण्डा पुलिस ने ग्राम माकरी में सट्टा-पट्टी लिखते एक आरोपी को गिरफ्तार किया। पुलिस के अनुसार अनंत मनहर, उम्र 44 वर्ष, अंकों पर रुपये-पैसों का दांव लगाकर सट्टा-पट्टी लिख रहा था। पुलिस ने उसके कब्जे से 1,050 रुपये नकद और सट्टा-पट्टी बरामद की। आरोपी के खिलाफ थाना कुण्डा में अपराध क्रमांक 125/2026 के तहत छत्तीसगढ़ जुआ प्रतिषेध अधिनियम 2022 की धारा 6 के अंतर्गत कार्रवाई की गई।

जिले में जुआ-सट्टा और अवैध गतिविधियों के खिलाफ कबीरधाम पुलिस का अभियान लगातार जारी है। इसी क्रम में थाना पांडातराई और कुण्डा पुलिस ने अलग-अलग स्थानों पर कार्रवाई करते हुए कुल पांच आरोपियों को गिरफ्तार किया है। पुलिस ने आरोपियों के कब्जे से नकदी, छह मोटरसाइकिल और सट्टा-पट्टी जब्त की है। पुलिस के अनुसार, पुलिस अधीक्षक जितेंद्र कुमार यादव के निर्देशन तथा अतिरिक्त पुलिस अधीक्षक हेमसागर सिदार और अमित पटेल के मार्गदर्शन में जिले में जुआ-सट्टा जैसी अवैध गतिविधियों पर लगातार निगरानी रखी जा रही है। इसी के तहत थाना पांडातराई पुलिस को ग्राम बोईरकछर के ब्राम्हण बगीचा में कुछ लोगों के रुपये-पैसों पर जुआ खेलने की सूचना मिली थी। सूचना पर पुलिस टीम ने मौके पर दबिश दी। पुलिस ने मौके से नरेश नेताम, पंचू निषाद, उमाशंकर जायसवाल और अमित चंद्रवंशी



आरोपितों को गिरफ्तारी के लिए प्रकरणों का तकनीकी विश्लेषण करने के साथ मुखबिर तंत्र को सक्रिय किया गया था। लगातार सूचना संकलन और तकनीकी साक्ष्यों के आधार पर पुलिस टीम ने आरोपितों को पतासाजी कर उन्हें गिरफ्तार किया और न्यायालय के समक्ष पेश किया। थाना विधानसभा के अपराध क्रमांक 400/2026 में धारा 109, 3(5) बीएनएस के तहत लॉबित विवेचना के दौरान लंबे समय से फरार चल रहे करण नायक को पुलिस ने गिरफ्तार किया। इसी तरह अपराध क्रमांक 278/2026 में धारा 296, 115, 351, 117(2), 109(1) बीएनएस के तहत दर्ज मामले में फरार चल रहे अमर नायक को भी तकनीकी जानकारी और मुखबिरों से मिली सूचना के आधार पर गिरफ्तार कर न्यायालय में पेश किया गया।

से निराकृत करने को कहा। श्री बंसल ने नए कार्यों की निविदा प्रक्रिया नवम्बर तक पूरी करने और जनवरी तक सभी कार्य हर हाल में शुरू करने को कहा। उन्होंने ठेकेदारों को समय पर ले-आउट, ड्राइंग-डिजाइन और कार्यस्थल उपलब्ध कराने के निर्देश दिए। उन्होंने कार्यस्थलों पर आने वाली समस्याओं का तत्परा से समाधान करने को कहा। उन्होंने ठेकेदारों द्वारा किए जा रहे कार्यों की गंभीरता से मॉनिटरिंग और निरीक्षण करने के निर्देश दिए। लोक निर्माण विभाग के सचिव ने ठेकेदारों को हर महीने भुगतान सुनिश्चित करने के निर्देश दिए, ताकि कार्यों की भौतिक और वित्तीय प्रगति प्रभावित न हो। उन्होंने कार्य पूर्ण होने के बाद तीन माह के भीतर सभी दस्तावेजी प्रक्रिया और भुगतान पूरा कर अनुबंध क्लोज करने को कहा। श्री बंसल ने भारत सरकार के गतिशील पोर्टल पर प्रदेश के सभी पुल-पुलियों की जानकारी 10 सितम्बर तक अपलोड करने के निर्देश दिए।



संपादकीय

विडंबना यह है कि एसआइआर अपने शुरुआती दौर से ही अनेक तरह के सवालों से घिरा रहा है और विपक्षी दल इसमें व्यापक पैमाने पर गड़बड़ी के आरोप लगाते रहे हैं। अपने घोषित उद्देश्य के मुताबिक मतदाता सूची के विशेष गहन पुनरीक्षण यानी एसआइआर को देश में चुनावों और मतदान की प्रक्रिया को दोषरहित बनाने की कोशिश कहा जा सकता है। मगर इसके साथ ही यह जिम्मेदारी भी अनिवार्य रूप से जुड़ी हुई है कि कोई एक भी वैध मतदाता न छूटे और उसे

मतदान का उसका अधिकार हर हाल में मिले। मगर क्या देश के अलग-अलग राज्यों में अब तक हुए एसआइआर में इसके घोषित उद्देश्यों के मुताबिक ही नतीजे सामने आ सके हैं?

विडंबना यह है कि एसआइआर अपने शुरुआती दौर से ही अनेक तरह के सवालों से घिरा रहा है और विपक्षी दल इसमें व्यापक पैमाने पर गड़बड़ी के आरोप लगाते रहे हैं। खासतौर पर पश्चिम बंगाल और बिहार में एसआइआर के बाद जिस पैमाने पर लोगों के नाम मतदाता सूची से

एसआईआर पर बड़ा सवाल, 91 फीसदी अपीलों में बहाल हुए मतदाता ?

बाहर किए गए, उसे लेकर तमाम सवाल उठे। यह कहा गया कि बड़ी संख्या में लोगों का नाम किसी कथित चूक का हवाला देकर मतदाता सूची से हटा दिया गया और वे वोट देने से वॉंचत रह गए। पश्चिम बंगाल में इस क्रम में ऐसे करीब सताईस लाख लोगों के नाम बाहर कर दिए गए थे। जब उस पर चौतरफा सवाल उठे, तब निर्वाचन आयोग की ओर से ऊनीम अपीलीय न्यायाधिकरणों का गठन किया गया था।अब सूचना के अधिकार कानून के तहत

मिली एक जानकारी के मुताबिक, एसआइआर के बाद आई 82,782 अपीलों में से न्यायाधिकरण की ओर से इक्यानबे फीसद मतदाताओं के नाम बहाल कर दिए गए हैं। फिलहाल कुल अपीलों में से सिर्फ 2.17 फीसद मामलों पर ही फैसला हुआ है। अगर दावा सही पाए जाने का अनुपात लगभग यही बना रहता है, तो अंदाजा लगाया जा सकता है कि कितने बड़े पैमाने पर वैध मतदाता अपना वोट डालने से वॉंचत रह गए। क्या यह उन तमाम मतदाताओं

के लोकतांत्रिक अधिकारों का हनन नहीं है, जिनका नाम किसी मामूली त्रुटि का हवाला देकर हटा दिया गया? मतदान के समय मतदाता सूची से नाम हटा देने और चुनाव खत्म होने के बाद वही नाम सही पाए जाने पर सूची में जोड़ देने को कैसे देखा जाएगा?इससे शायद ही किसी को आपत्ति होगी कि चुनावों में मतदान की पूरी प्रक्रिया बिल्कुल स्वच्छ और शुचितापूर्ण हो। साथ ही किसी भी स्थिति में उसमें न तो अवैध मतदान की कोई गुंजाइश हो और न ही किसी

वैध मतदाता को मतदान के उसके अधिकार से वॉंचत किया जाए। निर्वाचन आयोग ने जब मतदाता सूची के विशेष गहन पुनरीक्षण की प्रक्रिया शुरू की थी, तो इसके पीछे यही दलील दी गई थी। प्रथम दृष्टया यह प्रक्रिया अपने आप में चुनावों को ज्यादा स्वच्छ बनाने की कवायद लगती है, क्योंकि इसके तहत वैसे सभी नामों को मतदाता सूची से हटाए जाने की बात कही गई, जिनकी या तो मीत हो गई या फिर जो किसी वजह से अन्य जगह विस्थापित हो गए हों।

अंकों का गणित- एक रुपया बढ़े तो बरकत, एक अंक घटे तो बदल जाती है पूरी कहानी

(विप्रम)

कुछ संख्या बोलने में ही किसी को इतनी ‘कठिन’ लगती हैं कि उनकी जीभ लड़खड़ा जाए या धम हो जाए। जैसे उनसठ, उनचास और उनहत्तर। अंकों का अपना अर्थ होता है। संख्या के हिसाब से इनका गणित कभी लाभदायक, तो कभी हानिकारक हो जाता है। इसी नफा या नुकसान के मद्देनजर इन्हें अजीब कहा जाता है। उदाहरण के तौर पर एक कर्मचारी की सेवानिवृत्ति उन्तीस अप्रैल को हुई, हालांकि उनकी जन्म तिथि एक मई थी। सेवानिवृत्ति की आयु पूरी होने के लिहाज से देखा जाए, तो ऐसा लग रहा है कि उन्हें एक दिन पहले सेवानिवृत्त कर दिया गया। नियम यह है कि अगर उनकी जन्म-तिथि एक मई न होकर दो मई होती, तो वे इकतीस मई को सेवानिवृत्त होते। यानी उन्हें पूरे एक महीने का लाभ मिलता। एक दिन के फेर में कर्मचारी को खासा नुकसान हो गया।

अंकों के गणित की शुरुआत शून्य से नौ तक मानी जाती है। शून्य यानी जीरो का अपना अलग महत्व होता है। एक से आगे की संख्याओं की अपनी महिमा होती है। अपने विशेष संकेत हुआ करते हैं। शून्य वह संख्या है, जो किसी अन्य संख्या के पहले या बाद में लगा दिया जाए, तो उस संख्या का महत्व घट या बढ़ जाता है।

ठीक ऐसे ही एक वह संख्या है, जिसे किसी और संख्या में बढ़ा दिया जाए, तो उसकी महत्ता में और अधिक वृद्धि हो जाती है। उदाहरण के तौर पर एक सौ रुपए की इतनी अहमियत नहीं होती, जब तक कि उसमें एक रुपया बढ़ा न दिया जाए। एक सौ एक होते ही वह सौ रुपया ‘श्रद्धापूर्णा’ होकर बहुत भत्ता लगने लगता है। ठीक इसी तरह पांच सौ एक और ग्याह सौ एक रुपए। यहां बढ़ा हुआ एक रुपया बहुमूल्य ही नहीं, ‘अति संस्कारी’ भी हो जाता है!

एक रुपया, यानी एक की कमी कभी-कभी विस्मयकारी भी हो सकती है, जिसे सरकारी या गैरसरकारी बिड़्डी से कोई रेल या बस की टिकट लेते समय अमुमन देखा जा सकता है। यह एक रुपया कितना करामाती होता है, यह भीड़ में साफ दिखता है। टिकट लेने की प्रक्रिया में यह रुपया बाधक भी हो सकता है और बड़ा कीमती भी हो जाता है। यानी एक की संख्या। एक बार एक प्रधानमंत्री को सदन में यह एक की संख्या कितनी भारी पड़ी थी, सब जानते हैं। सीधे शब्दों में कहें, तो उनकी सरकार चली गई थी।

इस एक की संख्या का गणित सच

में बड़ा जटिल होता है। एक नंबर से परीक्षाफल में विद्यार्थियों की अच्छी-खासी डिंवीजन यानी श्रेणी तक बदल जाती है। एक मिन्ट लेट होने पर ट्रेन छूट जाती है, तो आजकल कभी-कभी परीक्षा-भवन में प्रवेश से रोक दिया जाता है। हर शुरुआत के लिए पहले कदम की दखार होती है।

असल गिनती देखा जाए, तो एक से दस तक हुआ करती है। इसी को क्रम से आगे बढ़ाते रहा जाए, तो गिनती और बढ़ती रहेगी। सौ, हजार, लाख, करोड़। सब अंकों का खेल है। पुराने लोगों को तो हाथ की अंगुलियों की गिनती आती थी, यानी पांच तक। इसी पांच में वे अपनी जिंदगी गुजार लेते थे। पर यहां यह जरूर कह सकते हैं कि पांच से दो अंक पहले जो अंक यानी तीन आता है, वह होी, तो उसे इकतीस मई को सेवानिवृत्त होते। यानी उन्हें पूरे एक महीने का लाभ मिलता। एक दिन के फेर में कर्मचारी को खासा नुकसान हो गया।

इस क्रम में देखा जाए तो नौ की संख्या ‘अद्भुत’ मानी जाती है। यह वह संख्या है, जिसे एक से दस तक गुणा करने के बाद जो फल आता है, उसका जोड़ भी नौ हो जाएगा। जैसे नौ गुणा एक बराबर हुआ नौ। नौ गुणा दो बराबर अठारह। इस अठारह का जोड़ हुआ नौ। ऐसे ही नौ को तीन से गुणा करने के उपरांत योग हुआ सत्ताईस। इसका जोड़ हुआ नौ। आखिर में नौ को दस से भी गुणा करने पर जोड़ हुआ नब्बे।

इस नब्बे को जोड़ा, तो फिर नौ बने। बहरहाल, बारह की संख्या के बाद और चौदह से पहले आने वाली संख्या, यानी तेरह, कैलेंडरों या किताबों में तो अवश्य लिखी मिल जाएगी, लेकिन किसी होटल या अस्पताल में यह संख्या कई बार कहीं नहीं दिखती है। शायद बहुत पदों में रहती है। अंकशास्त्री भी इसके सम्मोहन में हाथ खड़े कर देते हैं। तेरह की तोड़ में जगह-जगह केवल बारह-ए लिखा मिल सकता है। सीधा-साफ तेरह नहीं लिखा जाता। इसका भाव भी टेढ़ा समझा जाता है।

बहरहाल, संख्याओं के तीन-तेरह में क्या और क्यों पड़ना! बड़े से बड़े अंकशास्त्री इसमे बचा करते हैं। फिर आम लोगों की क्या ही कहेें? अंकों का विश्लेषण करते हुए कुछ संख्याओं पर टिप्पणी करना यहां अति आवश्यक है। ये अगर यहां गिनाई न जाएं तो बात संख्या कितनी भारी पड़ी थी, सब जानते हैं। सीधे शब्दों में कहें, तो उनकी सरकार चली गई थी।

इस एक की संख्या का गणित सच

क्या कमजोर हड्डियां बढ़ा सकती हैं मनोभ्रंश का खतरा? हड्डियों और याददाश्त का संबंध क्या है

(पुष्परंजन)

आज हालत यह है कि पैसा और तकनीकी सुविधाएं बढ़ने के साथ लोगों ने खुद के कार्यों को घरेलू सहायकों के हवाले कर दिया है। तकनीक के विकास और विलासितापूर्ण जीवनशैली के साथ-साथ डिमेंशिया यानी मनोभ्रंश की बीमारी का संकट भी बढ़ता जा रहा है। विश्व स्वास्थ्य संगठन के एक अध्ययन के अनुसार, भारत में इस बीमारी से एक करोड़ से अधिक लोग पीड़ित हैं, जबकि हल्के लक्षणों वाले लोगों की संख्या 2.4 करोड़ से ज्यादा है। मुख्य रूप से साठ वर्ष से अधिक उम्र के लोग इसकी चपेट में आते हैं।

विशेषज्ञों का अनुमान है कि वर्ष 2036 तक भारत में यह संख्या बढ़कर लगभग 1.69 करोड़ हो सकती है। यह समस्या पुरुषों की तुलना में महिलाओं में और शहरी इलाकों की तुलना में ग्रामीण क्षेत्रों में अधिक देखी गई है। यह बीमारी भले ही मस्तिष्क और स्मरण शक्ति से जुड़ी है, लेकिन इसका कारण हड्डियों का कमजोर होना है। आज के दौर में शारीरिक गतिविधियों पर बहुत कम ध्यान दिया जाता है, जिससे हड्डियों की सेहत भी कमजोर पड़ने लगी है। इसके परिणामस्वरूप लोगों को चलने-फिरने में दिक्कत के साथ मनोभ्रंश की समस्या भी घेरने लगी है।

मानव शरीर की हड्डियों और दिमाग की सेहत के बीच का संबंध शारीरिक सुरक्षा से कहीं ज्यादा गहरा है। इसका संकेत 1800 के दशक में तब मिला, जब फ्रांसीसी पैथोलॉजिस्ट जीन-मार्टिन चारकोट ने ‘टेक्स डॉर्सेलिस’ नाम की बीमारी वाले मरीजों के बारे में बताया था। इन मरीजों की हड्डियों के जोड़ कमजोर हो रहे थे, क्योंकि वहां मौजूद मुलायम ऊतक खराब हो रहे थे। चारकोट का मानना था कि इसकी वजह सामान्य हड्डियों की बीमारी नहीं, बल्कि मस्तिष्क और रीढ़ की हड्डी को पहुंचा नुकसान था। चारकोट को मस्तिष्क की रक्त वाहिकाओं के तंत्र की व्याख्या करने का श्रेय भी दिया जाता है।

हालांकि, बाद में न्यूयॉर्क के कोलंबिया विश्वविद्यालय में मेडिसिन एवं बायोमैडिकल इंजीनियरिंग के प्रोफेसर डॉ. जेरार्ड कार्सेटी ने हड्डियों में बनने वाले हार्मोन ‘ऑस्टियोकैल्सिन’ और शारीरिक कार्यों में इसकी भूमिका के बारे में बेहतर समझ विकसित की थी। यह हार्मोन ‘ऑस्टियोब्लास्ट’ से बनता है, जो हड्डी बनाने वाली कोशिकाएं होती हैं। यह हड्डी से खून में मिल जाता है और रक्त शर्करा को व्यवस्थित करने तथा ‘टेस्टोस्टेरोन’ और ‘स्ट्रेस हार्मोन कोर्टिसोल’ को विनियमित करने में मदद करता है, जो व्यायाम के दौरान मांसपेशियों के काम करने के लिए जरूरी होता है।

विशेषज्ञों के मुताबिक, ‘ऑस्टियोकैल्सिन’ हार्मोन चिंता एवं अवसाद को कम करता है और हमें किसी बात को याद रखने में मदद करता है। यह हार्मोन बच्चे के पैदा होने से पहले ही उसके दिमाग को विकसित करना शुरू कर देता है। यह मां के शरीर में बनता है और गर्भनाल के जरिए विकसित हो रहे भ्रूण तक पहुंचता है। प्रयोगशाला में किए गए परीक्षणों से पता चलता है कि बुजुर्ग इंसानों की तरह बूढ़े चूहों को भी याददाश्त की समस्या होती है।

परीक्षण के दौरान अठारह माह के एक चूहे को दोबारा पानी के टैंक में छोड़ दिया गया। चूहों की उम्र के हिसाब से उसे बूढ़ा कहा जा सकता है। वह पानी के नीचे एक ढांचे को ढूंढ़ने की कोशिश करता है, जिस पर वह चढ़ सके, लेकिन उसे याद नहीं आता कि वह कहाँ है। इसी तरह के टैंक में डाले गए एक अन्य चूहा चूहे को उस ढांचे को तलाशने में कोई दिक्कत नहीं होता, जिसका इस्तेमाल उसने एक दिन पहले किया था। वैज्ञानिक बूढ़े चूहे को ‘ऑस्टियोकैल्सिन’ की एक खुराक देते हैं, जिससे उसकी याददाश्त बेहतर हो जाती है और वह उस ढांचे को ढूंढ़ लेता है।



वैज्ञानिकों ने एक और बात जानी कि चूहे में लगभग नौ माह की उम्र में तथा महिलाओं में तीस साल और पुरुषों में पचास साल की उम्र से पहले ‘ऑस्टियोकैल्सिन’ का स्तर तेजी से कम होने लगता है। हालांकि, जब शरीर पर व्यायाम या अन्य तरह की गतिविधि से दबाव पड़ता है, तो इस हार्मोन का स्तर बढ़ जाता है। शारीरिक गतिविधि के बिना हड्डियों का घनत्व कम हो जाता है और इस हार्मोन का बनना भी कम हो जाता है।

वैज्ञानिकों ने पाया है कि ज्यादा उम्र की महिलाओं में बारह हफ्तों तक सप्ताह में तीन बार एक घंटे का व्यायाम करने से ‘ऑस्टियोकैल्सिन’ के स्तर और हड्डियों के घनत्व में बढ़ोतरी होती है। उदाहरण के लिए वजन उठाने की गतिविधि, दौड़ना, नृत्य करना या तेज चलना इस हार्मोन के स्तर को बढ़ा देता है। इसके अलावा विटामिन-डी और कै-2 वाला अरच्छ खान-पान भी इसका एक अहम हिस्सा है। बढ़ती उम्र के साथ सुनने की क्षमता कम हो जाना एक और गंभीर समस्या है। अमेरिका में 1,44,000 महिलाओं पर

अच्छा व्यायाम हो सकता है। यानी न तो जिम जाने की जरूरत पड़ेगी और न ही शारीरिक गतिविधियों के लिए पैसा खर्च करना पड़ेगा।

देश में मनोभ्रंश के बढ़ते मामलों से निपटने के लिए सरकारी स्तर पर भी व्यापक प्रयास किए जाने की जरूरत है। इसके लिए राष्ट्रीय स्तर पर विशेष कार्यक्रम और अभियान शुरू करने होंगे। जिला स्तर पर ‘मेमोरी क्लीनिक’ खोलने होंगे और यहां पर देखभाल करने वालों को आर्थिक एवं सामाजिक सहायता देनी होगी। इसके अलावा सामुदायिक स्वास्थ्य केंद्रों में हड्डी एवं मानसिक स्वास्थ्य इकाइयां स्थापित करना भी समय की जरूरत है। मनोभ्रंश को आधिकारिक तौर पर बुजुर्गों की दिव्यांगता के रूप में अधिसूचित करने की जरूरत है। देश में बढ़ती आबादी के अनुरूप प्रभावी इलाज और रोकथाम के लिए अनुसंधान केंद्र स्थापित करना भी आवश्यक है। मगर इससे पहले देश में मनोभ्रंश प्रबंधन का विशेष प्रशिक्षण कार्यक्रम चलाना जरूरी है।

हिस्सा खुले में फेंक दिया जाता है। यह कचरा धीरे-धीरे जलस्रोतों और बारिश के पानी की निकासी वाले नालों में पहुंच जाता है। मानसून से पहले इन नालों की सफाई न होने के कारण उनकी जल निकासी क्षमता कम हो जाती है और जलभराव की समस्या बढ़ जाती है। यह समस्या बुनियादी ढांचे के डिजाइन में कमी के कारण



और भी बढ़ जाती है।

शहरी जल निकासी तंत्र आमतौर पर सिर्फ 12 से 20 मिमी प्रति घंटे की तीव्रता वाली बारिश को संभाल पाते हैं। लेकिन, अब शहरों में कम समय में बहुत तेज बारिश हो रही है, जो इनकी क्षमता से कहीं अधिक है। सीईईडब्ल्यू के एक शोध में सामने आया है कि द्विवर्षीय पुनरावृत्ति अवधि वाली बारिश की घटनाओं में महाराष्ट्र

के ठाणे और गुजरात के नवसारी शहरों में 55 से लेकर 60 मिलीमीटर प्रति घंटे की तीव्रता की बारिश दर्ज की गई। यह चुनौती तब और गंभीर हो जाती है, जब कचरा प्रसंस्करण की व्यवस्था पर्याप्त न हो। ऐसे में कुछ कदम उठाने जरूरी हैं।

पहला, शहरी स्थानीय निकायों को जल निकासी

बारिश में क्यों डूब रहे शहर? कचरा प्रबंधन की कमजोरी से बढ़ रहा जलभराव का संकट

हर मानसूनमें योजनाओं की कमियाँ और अधूरी तैयारियों के चलते शहरों में जलभराव, ट्रैफिक जाम और मोहल्लों में बाधित आवागमन जैसी समस्याएं आम हो जाती हैं। सड़कों और सर्विस लेन के किनारे डाला जाने वाला कचरा वर्षा जल निकासी के नालों में चला जाता है, जिससे उनकी जल निकासी क्षमता घटती है, बारिश के पानी का बहाव रुकता है, और अस्वास्थ्यकर स्थितियां पैदा होती हैं। मसलन, हैदराबाद में हैदराबाद डिजास्टर रिसपॉन्स एंड असेट प्रोटेक्शन एजेंसी (हाइड्रा) ने बारिश के पानी की निकासी वाले नालों से 13 ट्रक कचरा निकाला।

(सृष्टि मिश्रा)

बारिश की बढ़ती तीव्रता के मद्देनजर वही शहर बाढ़ से सुरक्षित रह पाएंगे, जो कचरा प्रबंधन के नियमों का सही ढंग से पालन करेंगे। मानसून ने फिर बता दिया कि भारी बारिश के सामने हमारे शहर कितने कमजोर हैं। कई शहर भारी बारिश के बाद सड़कों पर बाढ़ और जलजमाव की समस्या से जूझ रहे हैं। इस समस्या को गहराई से देखने पर इसके पीछे कचरा प्रबंधन की नाकामी साफ नजर आती है।

हर मानसून में योजनाओं की कमियाँ और अधूरी तैयारियों के चलते शहरों में जलभराव, ट्रैफिक जाम और मोहल्लों में बाधित आवागमन जैसी समस्याएं आम हो जाती हैं। सड़कों और सर्विस लेन के किनारे डाला जाने वाला कचरा वर्षा जल निकासी के नालों में चला जाता है, जिससे उनकी जल निकासी क्षमता घटती है, बारिश के पानी का बहाव रुकता है, और अस्वास्थ्यकर स्थितियां पैदा होती हैं। मसलन, हैदराबाद में हैदराबाद डिजास्टर रिसपॉन्स एंड असेट प्रोटेक्शन एजेंसी (हाइड्रा) ने बारिश के पानी की निकासी वाले नालों से 13 ट्रक कचरा निकाला।

केंद्रीय प्रदूषण नियंत्रण बोर्ड (सीपीसीबी) के अनुसार, भारत में रोजाना 1,70,900 टन शहरी ठोस कचरा निकलता है। इसमें से 61 फीसदी की प्रोसेसिंग होती है, 22 फीसदी हिस्सा लैंडफिल में जाता है, जबकि 17 प्रतिशत कचरे का लेखा-जोखा ही नहीं मिल पाता है। कार्सिल ऑन एनर्जी, एनवॉयरनमेंट एंड वॉटर (सीईईडब्ल्यू) के मुताबिक, जो कचरा आधिकारिक रिकॉर्ड में दर्ज नहीं हो पाता, उसका बड़ा

व्यवस्था और रोजमर्रा के संचालन की योजना बनते समय वाई स्तर पर बारिश और कचरे से जुड़े आंकड़ों का एकसाथ विश्लेषण करना होगा। इससे योजना निर्माण के लिए पुराने औसत आंकड़ों की तुलना में एक सशक्त आधार मिलता है। दूसरा, शहरी स्थानीय निकायों को बारिश के बदलते पैटर्न को ध्यान में रखकर नालों की सफाई के समय में बदलाव करना होगा। इसके

अलावा, स्वच्छता, जल-निकासी और सीवरेज जैसे विभिन्न विभागों के बीच तालमेल को औपचारिक रूप देना चाहिए। इधर-उधर कचरा फेंकने पर सख्ती किए बिना सिर्फ नालों की सफाई करके शहरी बाढ़ नहीं रोकी जा सकती है। दिल्ली उच्च न्यायालय ने हाल ही में वर्षा जल निकासी के नालों में सीवरेज का प्रवाह रोकने, खुले में कचरा फेंकने पर जुर्माने को सख्त बनाने और नागरिक जिम्मेदारियों के प्रति जन-जागरूकता को बढ़ाने पर जोर दिया है। तीसरा, शहरों को एकीकृत जल निकासी व कचरा प्रबंधन ढांचे में निवेश करना होगा। यानी, बाढ़ के जोखिम वाले इलाकों में जीरो-वेस्ट योजनाओं के साथ वर्षा जल निकासी के ढांचे को विस्तार देना चाहिए।

अंत में, शहरों को शुरू में ही कचरे को नालों में जाने से रोकना होगा। कचरा पकड़ने वाले जाल (डेब्रिस ट्रेप्स), स्क्रीन और ट्रेश रैक जैसे कम लागत वाले उपकरण कचरे को नालों में जाने से रोक सकते हैं। केरल के अलापुझा की ‘कैनालपी’ पहल मोहल्ला स्तर पर कचरा रोकने वाली स्क्रीन और विकेंद्रीकृत घरेलू कचरा प्रबंधन के जरिये प्लास्टिक को नहरों तक पहुंचने से रोकती है। वहीं, सिंगल-यूज प्लास्टिक पर रोक से नाले जाम होने की समस्या भी घट सकती है। यानी कचरे को स्रोत और जल निकासी, दोनों स्तरों पर रोककर बाढ़ और नालों की सफाई का खर्च कम किया जा सकता है।

अगर कचरा प्रबंधन सही नहीं है, तो कोई भी शहर सिर्फ बड़े नाले बनाकर भी बाढ़ की समस्या नहीं सुलझा सकते हैं। इसलिए, जलवायु परिवर्तन के कारण जिस तरह से बारिश की तीव्रता बढ़ रही है, कचरा प्रबंधन को एक जरूरी जलवायु अनुकूलन बुनियादी ढांचा मानना चाहिए। अब बाढ़ से वहीं शहर सुरक्षित रह पाएंगे, जो बारिश आने से काफी पहले से अपने कचरे को नालों में जाने से रोक पाएंगे।

(लेखिका रिसर्च एनालिस्ट, सीईईडब्ल्यू)

संक्षिप्त समाचार

पत्रकार कॉलोनी में मनाया गया हलषष्ठी पर्व, महिलाओं ने संतान की लंबी आयु के लिए रखा व्रत



बिलासपुर। पत्रकार कॉलोनी में बुधवार को भगवान श्रीकृष्ण के बड़े भाई श्री बलराम के जन्मोत्सव हलषष्ठी (कमरछठ) का पर्व बहुत ही श्रद्धा और उत्साह के साथ मनाया गया। धार्मिक माहौल माताओं ने अपने बच्चों की लंबी उम्र, अच्छे स्वास्थ्य और सुखी जीवन के लिए व्रत रखा और भगवान से अपने बच्चों की सलामती की प्रार्थना की। हर साल की तरह पत्रकार कॉलोनी रिंग रोड 2 में स्थित गार्डन में हलषष्ठी पूजा के लिए ‘सगरी’ (तालाब) बनाया गया। इस दिन कुश के पौधे की पूजा का खास महत्व होता है। महिलाओं ने सगरी में कुश का पूल सजाकर जल चढ़ाया, फल-फूल अर्पित किए और दीप जलाकर पूजा की। व्रती महिलाएं एक साथ बैठकर कथा का पाठ कर पर्व की महत्ता को बताया गया। इस मौके पर श्रीमती नमिता शुक्ला, श्रीमती बिंदु विश्वकर्मा, श्रीमती मंजू यादव, श्रीमती उमेश बाई, श्रीमती ममता पटेल, श्रीमती अलका चंदेल, श्रीमती श्वेता तिवारी, श्रीमती मधु विश्वकर्मा, श्रीमती हेमाक्षी विश्वकर्मा, श्रीमती उर्मिला दांडे, नंदिता दास आदि शामिल हुए।

गुजारा भत्ता मामले में हाईकोर्ट का बड़ा फैसला, पति-पत्नी को एक-दूसरे की आय-संपत्ति के शपथ पत्र पर जिरह का अधिकार

बिलासपुर। हाईकोर्ट ने गुजारा भत्ता के मामलों में एक अहम निर्णय सुनाते हुए कहा है कि अब पति और पत्नी दोनों को एक दूसरे की आय और संपत्ति से जुड़े शपथ पत्र पर क्रॉस एक्जामिनेशन करने का पूरा अधिकार है। हाईकोर्ट के सिंगल बेंच ने यह निर्णय पारित किया है। इस तरह हाईकोर्ट ने दुर्ग फैमिली कोर्ट के उस आदेश को रद्द कर दिया है, जिसमें एक पति को अपनी पत्नी के आय के जरिए पर सवाल पूछने से रोक दिया गया था। दरअसल रायपुर निवासी एक महिला ने अपने पति के खिलाफ दुर्ग परिवार न्यायालय में अपने पति के खिलाफ भरण पोषण का आवेदन लगाया है। जिसमें महिला ने अपने आय और संपत्ति का विवरण शपथ पत्र के साथ पेश किया था। जिसपर बहस करते हुए बीते 3 अगस्त को आय और संपत्ति के ब्यौरे से संबंधित जिरह को फैमिली कोर्ट ने रोक दिया था, जिसे पति ने हाईकोर्ट में चुनौती दी थी। पति ने कहा कि ऐसा करने से वो प्रभावी ढंग से अपना पक्ष नहीं रख पाएगा, जो सुनवाई के सिद्धांतों के विपरीत है, जिसपर हाईकोर्ट ने उसकी याचिका स्वीकार करते हुए दुर्ग परिवार न्यायालय को निर्देश दिया है कि 11 सितंबर की सुनवाई में पति को जिरह की अनुमति दी जाए।

12 की राष्ट्रीय लोक अदालत की तैयारियों की मुख्य न्यायाधीश ने की समीक्षा

बिलासपुर। आगामी 12 सितंबर को आयोजित होने वाली राष्ट्रीय लोक अदालत की तैयारियों की समीक्षा के लिए माननीय मुख्य न्यायाधीश एवं मुख्य संरक्षक, छत्तीसगढ़ राज्य विधिक सेवा प्राधिकरण, न्यायमूर्ति रमेश सिन्हा ने वीडियो कॉन्फ्रेंसिंग के माध्यम से राज्य के सभी संबंधित न्यायिक अधिकारियों की बैठक ली। बैठक में कार्यपालक अध्यक्ष छत्तीसगढ़ राज्य विधिक सेवा प्राधिकरण न्यायमूर्ति संजय के. अग्रवाल एवं अध्यक्ष, उच्च न्यायालय विधिक सेवा समिति न्यायमूर्ति पार्थ प्रतीम साहू भी उपस्थित रहे। मुख्य न्यायाधीश न्यायमूर्ति रमेश सिन्हा ने अधिकारियों को निर्देशित किया कि पुराने लॉबि सिविल एवं अपराधिक सुलह योग्य मामलों की पहचान कर राष्ट्रीय लोक अदालत के माध्यम से अधिक से अधिक मामलों का निराकरण सुनिश्चित किया जाए। उन्होंने विशेष रूप से महिलाओं, वरिष्ठ नागरिकों, परक्राम्य लिखित अधिनियम तथा मोटर दुर्घटना दावा से संबंधित मामलों पर ध्यान केंद्रित करने के निर्देश दिए। उन्होंने कहा कि आगामी राष्ट्रीय लोक अदालत में प्री-लिटिगेशन मामलों के निपटारे के लिए पक्षकारों को समझाइश देकर विवादों के सौहार्दपूर्ण समाधान का प्रयास किया जाए। न्यायिक अधिकारियों को पक्षकारों के साथ पूर्व बैठक कर विशेष रूप से ऐसे मामलों की पहचान करने कहा गया, जिनमें बीमा एवं वित्तीय कंपनियां जैसी संस्थाएं पक्षकार हैं।

महाप्रबंधक तरुण प्रकाश ने बिलासपुर स्टेशन पर चल रहे मेजर स्टेशन रिडेवलपमेंट एवं पुनर्विकास कार्यों का किया निरीक्षण...

■ निर्माण कार्यों की प्रगति की समीक्षा कर उच्च गुणवत्ता, यात्री सुविधा एवं संरक्षा को प्राथमिकता देने के लिए दिशा-निर्देश

बिलासपुर। श्री तरुण प्रकाश, महाप्रबंधक, दक्षिण पूर्व मध्य रेलवे ने आज 02 सितम्बर 2026 को बिलासपुर स्टेशन का निरीक्षण कर स्टेशन पर चल रहे मेजर स्टेशन रिडेवलपमेंट एवं पुनर्विकास कार्यों की प्रगति का जायजा लिया। इस अवसर पर मुख्य प्रशासनिक अधिकारी (आरएसपी), प्रधान मुख्य इंजीनियर, प्रधान मुख्य वाणिज्य प्रबन्धक, मंडल रेल प्रबंधक सहित मुख्यालय एवं मंडल के विभिन्न विभागों के शाखाधिकारी एवं पर्यवेक्षक उपस्थित रहे। निरीक्षण के दौरान

महाप्रबंधक श्री तरुण प्रकाश ने बिलासपुर स्टेशन पर चल रहे विभिन्न विकास एवं पुनर्विकास कार्यों का विस्तृत अवलोकन किया तथा संबंधित अधिकारियों से कार्यों की वर्तमान प्रगति, निर्धारित समय-सीमा एवं आगामी कार्ययोजना की जानकारी ली। उन्होंने स्टेशन पुनर्विकास से संबंधित मॉडल एवं ले-आउट प्लान का अवलोकन करते हुए अधिकारियों को सभी कार्यों को निर्धारित मानकों एवं उच्च गुणवत्ता के साथ समयबद्ध रूप से पूर्ण करने के आवश्यक दिशा-निर्देश दिए। इस अवसर पर महाप्रबंधक ने कहा कि स्टेशन पुनर्विकास कार्यों के दौरान यात्रियों की सुविधा, संरक्षा एवं सुरक्षा सर्वोच्च प्राथमिकता होनी चाहिए। निर्माण कार्यों के कारण यात्रियों को कम से कम असुविधा हो, इसके लिए आवश्यक वैकल्पिक व्यवस्थाएं सुनिश्चित करने तथा कार्यस्थल पर उचित संरक्षा मानकों का पालन करने के निर्देश भी दिए।



महाप्रबंधक ने बिलासपुर स्टेशन के विभिन्न प्लेटफार्मों, फुट ओवर ब्रिज सहित अन्य महत्वपूर्ण यात्री क्षेत्रों का निरीक्षण किया। उन्होंने स्टेशन पर उपलब्ध यात्री सुविधाओं की स्थिति का जायजा लेते हुए एस्करा, बेहतर यात्री आवागमन तथा अन्य आवश्यक सुविधाओं को और बेहतर बनाने पर जोर दिया। उन्होंने अधिकारियों को

बेलतरा विधायक श्री सुशांत शुक्ला ने किया शुभारंभ

पांच संभागों के 845 खिलाड़ी दिखाएंगे खेल प्रतिभा

■ न्यायधानी में 26वीं राज्य स्तरीय शालेय क्रीड़ा प्रतियोगिता का भव्य आगाज

बिलासपुर। न्यायधानी बिलासपुर के पुलिस ग्राउंड में 26वीं राज्य स्तरीय शालेय क्रीड़ा प्रतियोगिता का भव्य शुभारंभ मुख्य अतिथि बेलतरा विधायक श्री सुशांत शुक्ला के आतिथ्य में हुआ। चार दिवसीय इस राज्य स्तरीय प्रतियोगिता में प्रदेश के पांचों संभागों से 845 खिलाड़ी एवं 150 ऑफिशियल हिस्सा ले रहे हैं। शुभारंभ अवसर पर खिलाड़ियों ने उत्साह और उमंग के साथ मार्चपास्ट कर खेल भावना का परिचय दिया। मुख्य अतिथि बेलतरा विधायक श्री सुशांत शुक्ला ने खिलाड़ियों का उत्साहवर्धन करते हुए कहा कि जीवन में शिक्षा के साथ खेल का भी होना बेहद जरूरी है। उन्होंने कहा कि 2047 के

विकसित भारत की संकल्पना तभी साकार होगी, जब बच्चे पढ़ेंगे, खेलेंगे और विकास की नई राह होंगे। उन्होंने राज्य स्तरीय प्रतियोगिता में शामिल सभी खिलाड़ियों को शुभकामनाएं देते हुए बेहतर प्रदर्शन के लिए प्रेरित किया। विशिष्ट अतिथि एवं क्रेड के अध्यक्ष श्री भूपेंद्र सक्शी ने कहा कि मुख्यमंत्री श्री विष्णुदेव साय के कुशल नेतृत्व में प्रदेश में खेलों के लिए बेहतर वातावरण तैयार हुआ है। बस्तर खेल महोत्सव और सरगुजा खेल महोत्सव जैसे आयोजनों से प्रदेश की खेल प्रतिभाओं को आगे बढ़ने के अवसर मिल रहे हैं। उन्होंने कहा कि प्रधानमंत्री श्री नरेंद्र मोदी के नेतृत्व में देशभर में खेल प्रतिभाओं के विकास को बढ़ावा मिल रहा है। कलेक्टर श्री संजय अग्रवाल ने प्रतियोगिता में शामिल सभी खिलाड़ियों का स्वागत करते हुए कहा कि खेल में जीत-हार से अधिक महत्वपूर्ण भागीदारी और खेल भावना है। खेलों से बच्चों का



शारीरिक एवं मानसिक विकास होता है। आज खेल के क्षेत्र में प्रतिभावान खिलाड़ियों के लिए करियर के भी बेहतर अवसर उपलब्ध हैं। उन्होंने सभी खिलाड़ियों को अनुशासन और पूरे उत्साह के साथ प्रतियोगिता में भाग लेने के लिए प्रेरित किया। प्रतियोगिता के अंतर्गत विभिन्न खेल स्पर्धाएं बिलासपुर के प्रमुख खेल मैदानों में आयोजित की जा रही हैं।

इनमें बेसबॉल, तैराकी एवं वाटरपोलो सहित विभिन्न खेल शामिल हैं। बेसबॉल की स्पर्धाएं छत्तीसगढ़ स्कूल मैदान तथा तैराकी एवं वाटरपोलो की स्पर्धाएं संजय तरण पुष्कर, बिलासपुर में आयोजित की जा रही हैं। संयुक्त संचालक शिक्षा संभाग बिलासपुर श्री अश्वनी कुमार भारद्वाज ने आयोजन की रूपरेखा प्रस्तुत करते हुए बताया कि प्रतियोगिता में शामिल

खिलाड़ियों एवं ऑफिशियल सहित सभी लोगों के लिए आवास, शुद्ध पेयजल, गुणवत्तापूर्ण भोजन और परिवहन की समुचित व्यवस्था की गई है। व्यवस्थाओं को सुचारू रूप से संचालित करने के लिए अधिकारियों एवं कर्मचारियों को विशेष इयूटी लगाई गई है। शुभारंभ समारोह में पीएम श्री कन्या उच्चतर माध्यमिक विद्यालय सरकंडा की छात्राओं ने मनमोहक सांस्कृतिक प्रस्तुतियां देकर सभी बांध दिया। कार्यक्रम का मंच संचालन डॉ. भारती दुबे ने किया। मास्टर ऑफ सेरेमनी के रूप में श्री आशीष मिश्रा एवं श्री शाहिद हुसैन ने कार्यक्रम का प्रभावी संचालन किया। इस अवसर पर महापौर श्रीमती पूजा विधानी, जिला पंचायत अध्यक्ष श्री राजेश सूर्यवंशी, नगर निगम आयुक्त श्री प्रकाश कुमार सर्वे, जिला पंचायत सीईओ श्री संदीप अग्रवाल, संयुक्त संचालक शिक्षा श्री अश्वनी कुमार भारद्वाज, प्रभारी जिला शिक्षा अधिकारी श्रीमती वर्षा शर्मा।

सीवीओ, एसईसीएल श्री हिमांशु जैन ने डीएफसीसीआईएल,कोलकाता में लोक खरीद एवं सतर्कता पर दिया व्याख्यान

बिलासपुर। एसईसीएल के मुख्य सतर्कता अधिकारी श्री हिमांशु जैन ने डेडिकेटेड प्रेट कॉरिडोर कॉर्पोरेशन ऑफ इंडिया लिमिटेड (डीएफसीसीआईएल), कोलकाता द्वारा आयोजित 03 माह के निवारक सतर्कता अधिपान के अंतर्गत लोक खरीद एवं वर्तमान परिप्रेक्ष्य में सतर्कता विषय पर प्रशिक्षण-सह-परस्पर संवाद सत्र को संबोधित किया। इस अवसर पर श्री जैन ने अपने समृद्ध प्रशासनिक अनुभव एवं व्यावहारिक दृष्टिकोण के आधार पर लोक खरीद प्रणाली में पारदर्शिता, सत्यनिष्ठा, निष्पक्षता एवं जवाबदेही के महत्व को रेखांकित किया। उन्होंने कहा कि सार्वजनिक धन के प्रभावी एवं उत्तरदायी उपयोग के लिए यह आवश्यक है कि खरीद प्रक्रिया



के प्रत्येक चरण में सतर्कता निर्धारण विस्तृत परियोजना प्रतिवेदन की तैयारी, निविदा आमंत्रण, बोली मूल्यांकन, अनुबंध प्रदान करना, कार्य निष्पादन तथा भुगतान—पर विस्तार से प्रकाश डाला। उन्होंने प्रत्येक चरण में संभावित जोखिमों की पहचान करते हुए उनके प्रभावी प्रबंधन के उपायों पर चर्चा की।

के प्रत्येक चरण में सतर्कता निर्धारण विस्तृत परियोजना प्रतिवेदन की तैयारी, निविदा आमंत्रण, बोली मूल्यांकन, अनुबंध प्रदान करना, कार्य निष्पादन तथा भुगतान—पर विस्तार से प्रकाश डाला। उन्होंने प्रत्येक चरण में संभावित जोखिमों की पहचान करते हुए उनके प्रभावी प्रबंधन के उपायों पर चर्चा की।

बेलतरा विधायक के बयान पर कांग्रेस नेता अंकित गौरहा की प्रतिक्रिया बोले-जनप्रतिनिधि से जिम्मेदार भाषा की अपेक्षा..

बिलासपुर। बेलतरा विधायक सुशांत शुक्ला के बयान पर कांग्रेस नेता अंकित गौरहा ने अपनी प्रतिक्रिया व्यक्त करते हुए कहा कि विधायक की बयानबाजी उनकी राजनीतिक सोच और संवैधानिक संस्थाओं के प्रति दृष्टिकोण पर सवाल खड़े करती है। गौरहा ने कहा कि सुशांत शुक्ला ने अपने बयान में गृह विभाग को लेकर हमारी व्यक्तिगत व्यवस्था जैसे शब्दों का इस्तेमाल किया है। गृह विभाग किसी व्यक्ति की निजी या व्यक्तिगत व्यवस्था नहीं, बल्कि संविधान, कानून और प्रशासनिक प्रक्रिया के तहत संचालित होने वाला महत्वपूर्ण सरकारी विभाग है। उन्होंने कहा कि सार्वजनिक पद पर बैठे जनप्रतिनिधियों से संवैधानिक संस्थाओं की मर्यादा और शब्दों की गंभीरता समझने की अपेक्षा की जाती है। उन्होंने कहा कि यदि विधायक के बयान का आशय कुल और था तो उन्हें उसे स्पष्ट करना चाहिए, क्योंकि सरकार और शासन-व्यवस्था किसी व्यक्ति की निजी व्यवस्था नहीं, बल्कि जनता के प्रति जवाबदेह संवैधानिक व्यवस्था है। युवा कांग्रेस के चुनाव को ‘गुंडों का समूह’ बताने पर सवाल-अंकित गौरहा ने सुशांत शुक्ला द्वारा युवा कांग्रेस के संगठन चुनाव को गुंडों के समूह का चुनाव बताए



जाने पर भी आपत्ति जताई। उन्होंने कहा कि संगठनात्मक चुनाव में युवा कार्यकर्ता लोकतांत्रिक प्रक्रिया के तहत भाग लेते हैं और अपने प्रतिनिधियों का चयन करते हैं। गौरहा ने कहा, राजनीतिक विरोध करना हर दल का अधिकार है, लेकिन लोकतांत्रिक प्रक्रिया में शामिल युवाओं के लिए ऐसी भाषा का इस्तेमाल उचित नहीं है। यदि किसी व्यक्ति के खिलाफ कोई अपराधिक मामला है तो कानून अपना काम करेगा, लेकिन पूरे संगठन और उसके चुनाव में शामिल युवाओं को एक ही नजर से देखना

न्यायसंगत नहीं है। उन्होंने कहा कि बिलासपुर की घटना पर कानून व्यवस्था को लेकर सरकार और विपक्ष के बीच राजनीतिक बहस हो सकती है, लेकिन उस बहस को युवा कांग्रेस के संगठन चुनाव से जोड़ना उचित नहीं है। वरिष्ठ कांग्रेस नेताओं पर टिप्पणी से राजनीतिक कद नहीं बढ़ता-गौरहा ने सुशांत शुक्ला द्वारा प्रदेश कांग्रेस के वरिष्ठ नेताओं पर लगातार की जा रही टिप्पणियों को लेकर भी कहा कि विपक्ष के नेताओं पर टिप्पणी करना राजनीति का हिस्सा हो सकता है, लेकिन इससे किसी जनप्रतिनिधि का राजनीतिक कद अपने आप नहीं बढ़ता। उन्होंने कहा प्रदेश कांग्रेस के वरिष्ठ नेताओं पर टिप्पणी करने से किसी का राजनीतिक कद नहीं बढ़ता। भाजपा में भी किसी पद या जिम्मेदारी की अपेक्षा ऐसे बयानों के आधार पर नहीं की जानी चाहिए। बेहतर होगा कि विधायक जी अपनी जिम्मेदारियों और क्षेत्र के विकास के मुद्दों पर अधिक ध्यान दें। गौरहा ने कहा कि विपक्ष के नेताओं पर टिप्पणी करने के बजाय यदि विधायक अपने क्षेत्र की जनता से जुड़े मुद्दों, विकास कार्यों और जनसमस्याओं पर अधिक समय दें, तो यह जनता के लिए ज्यादा उपयोगी होगा।



एसआई की कुश्ती चयन प्रक्रिया में सुभद्रा और अस्मिता का चयन

रतनपुर। भारत सरकार द्वारा भारतीय खेल प्राधिकरण में खेल प्रतिभाओं के क्षेत्र में खिलाड़ियों एवं प्रतिभाशाली छात्राओं का चयन उच्च स्तरीय ट्रायल-ग्राउंड टेस्ट तथा स्किल टेस्ट के तहत कुश्ती में मुख्य सेंटर में किया जाता है। कुश्ती खेल प्रतिभा चयन प्रक्रिया में रतनपुर के लिए गौरव का विषय है कि स्वामी आत्मानंद उत्कृष्ट हिन्दी माध्यम विद्यालय रतनपुर की प्रतिभाशाली छात्राओं सुभद्रा एवं अस्मिता का चयन हुआ है। दोनों खिलाड़ियों के चयन से विद्यालय परिवार सहित रतनपुर नगर में हर्ष और उत्साह का माहौल है। क्योंकि पूरे छत्तीसगढ़ राज्य से इस खेल के लिए सिर्फ दो छात्राओं का चयन हुआ है और दोनों छात्रा रतनपुर से हैं। कुश्ती जैसे कठिन और अनुशासनपूर्ण खेल में अपनी प्रतिभा का लोहा मनवाते हुए सुभद्रा एवं अस्मिता ने लगातार मेहनत, नियमित अभ्यास और दृढ़ इच्छाशक्ति के दम पर यह मुकाम हासिल किया है। दोनों खिलाड़ियों को लंबे समय से कुश्ती के प्रशिक्षक सागर धीवर एवं प्रमोद धीवर द्वारा प्रशिक्षण एवं मार्गदर्शन दिया जा रहा है।

प्रशिक्षकों के कुशल मार्गदर्शन में दोनों खिलाड़ियों ने अपनी तकनीक, फिटनेस और आत्मविश्वास को लगातार मजबूत किया। मेहनत और लगन बनी सफलता की कुंजी-सुभद्रा और अस्मिता ने विभिन्न कुश्ती प्रतियोगिताओं में भाग लेकर अपनी खेल प्रतिभा का प्रदर्शन किया है। पिछले वर्ष सुभद्रा यादव छत्तीसगढ़ राज्य से महिला वर्ग में सिल्वर मेडल प्राप्त कर पहली महिला पहलवान बनने का गौरव हासिल की थी। इस चयन में सुभद्रा एवं अस्मिता कठिन अभ्यास, अनुशासन और प्रतियोगिताओं में बेहतर प्रदर्शन के आधार पर उन्होंने रतनपुर की चयन प्रक्रिया में अपनी जगह बनाई। यह उपलब्धि न केवल दोनों खिलाड़ियों के लिए बल्कि पूरे रतनपुर क्षेत्र के साथ-साथ के छत्तीसगढ़ राज्य लिए गौरव की बात है। चयनित होने पर प्राप्त होगी सुविधाएं- इसमें चयन होने के पर निःशुल्क होस्टल, खाना, पढ़ाई, अंतरराष्ट्रीय स्तर की कोचिंग, मेडिकल एवं बीमा की सुविधा प्राप्त होती है। छ अंतरराष्ट्रीय स्तर पर कुश्ती की कठिन प्रशिक्षण हेतु इनकी शासन की और से लगातार रतनपुर लखनऊ में ही रह कर प्रशिक्षण प्राप्त करना होगा दोनों खिलाड़ियों को इस उपलब्धि पर विद्यालय के प्राचार्य शरण जीत बग्गा ने हर्ष व्यक्त करते हुए कहा कि विद्यार्थियों को शिक्षा के साथ-साथ खेल के क्षेत्र में भी आगे बढ़ने के अवसर मिलना आवश्यक है।



रख रहे हैं जन्माष्टमी का व्रत जरूर रखें इन नियमों का ध्यान

जब-जब घरती पर धर्म का पतन होता है तब-तब भगवान मनुष्य रूप में पृथ्वी पर अवतार लेते हैं। इसी कड़ी में भाद्रपद की कृष्ण अष्टमी तिथि, बुधवार, रोहिणी, नक्षत्र में भगवान विष्णु ने कृष्ण रूप में अवतार लिया। इस दिन भगवान पृथ्वी पर अवतरित हुए थे इसलिए इस दिन कृष्ण जन्माष्टमी मनाया जाता है। इस दिन सभी लोग रात 12 बजे तक व्रत रखते हैं। आइए जानते हैं

कृष्ण स्मरण का महत्व

सकृन्मनः कृष्णापदारविन्दयोर्निवेशितं तद्गुणरागि वैरिह।
न ते यम पाशभुतश्च तद्भटान् स्रज्नेऽपि पश्यन्ति हि चीर्णनिष्कृताः॥
जो मनुष्य केवल एक बार श्रीकृष्ण के गुणों में प्रेम करने वाले अपने चित्त को श्रीकृष्ण के चरण कमलों में लगा देते हैं, वे पापों से छूट जाते हैं, फिर उन्हें पाश हाथ में लिए हुए यमदूतों के दर्शन स्वप्न में भी नहीं होते।
अविस्मृतिः कृष्णपदारविन्दयोः
शिणोत्यभद्राणि शमं तनोति च।
सत्त्वस्य शुद्धिं परमात्मभक्तिं
ज्ञानं च विज्ञानविरागयुक्तम्॥
श्रीकृष्ण के चरण कमलों का स्मरण सदा बना रहे तो उसी से पापों का नाश, कल्याण की प्राप्ति, अन्तः करण की शुद्धि, परमात्मा की भक्ति और वैराग्ययुक्त ज्ञान-विज्ञान की प्राप्ति आप ही हो जाती है।
पुंसां कलिक्लृतान्दोषान्द्रव्यदेशात्मसंभवान।



सर्वान्हरित वितरन्धो भगवान्पुरुषोत्तमः॥
भगवान् पुरुषोत्तम श्रीकृष्ण जब वित्त में विराजते हैं, तब उनके प्रभाव से कलियुग के सारे पाप और द्रव्य, देश तथा आत्मा के दोष नष्ट हो जाते हैं।

शय्यासनादनालाप्रीडास्नानादिकर्मसु।
न विदुः सन्तमात्मानं वृणयः कृष्णचेतसः॥
श्रीकृष्ण को अपना सर्वस्व समझने वाले भक्त श्रीकृष्ण में इतने तन्मय रहते थे कि सोते, बैठते, धूमते, फिरते, बातचीत करते, खेलते, स्नान करते और भोजन आदि करते समय उन्हें अपनी सुधि ही नहीं रहती थी।
दैरेण यं नृपतयः शिशुपालपौण्ड्र –
शाल्वाद्ययो गतिविलासविलोकनाद्यैः।
ध्यानन्त आकृतधियः शयनासनादी तत्सायम्यापुनरुक्तधियां पुनः किम॥
जब शिशुपाल, शाल्व और पौण्ड्रक आदि राजा वैरभाव से ही खाते, पीते, सोते, उठते, बैठते हर वक्त भी हरि की चाल, उनकी चितवन आदि का चिन्तन करने के कारण मुक्त हो गए, तो फिर जिनका चित्त श्री कृष्ण में अनन्य भाव से लग रहा है, उन विरक्त भक्तों के मुक्त होने में तो संदेह ही क्या है?
एनः पूर्वकृतं यत्तद्राजानः कृष्णवैरिणः।
जहुरत्त्वन्तं तदात्मानः कीटः पेशरकुतो यथा॥
श्रीकृष्ण से द्वेष करने वाले समस्त नरपतिगण अन्त में श्री भगवान के स्मरण के प्रभाव से पूर्व संचित पापों को नष्ट कर वैसे ही भगवद्रूप हो जाते हैं, जैसे पेशरकुत के ध्यान से कीड़ा तद्रूप हो जाता है, अतएव श्रीकृष्ण का स्मरण सदा करते रहना चाहिए।

सभी प्रकार से ग्रह्य और उचित रहेगा।

यह हैं नियम

- जन्माष्टमी के व्रत से पहले रात को हल्का भोजन करें और अगले दिन ब्रह्मचर्य का पूर्ण रूप से पालन करना चाहिए, ऐसी मान्यता है।
- उपवास के दिन ब्रह्म मुहूर्त में उठकर स्नान आदि कार्यों से निवृत्त होकर भगवान कृष्ण का ध्यान करना चाहिए।
- भगवान के ध्यान के बाद उनके व्रत का संकल्प लें और पूजा की तैयारी करनी चाहिए।
- इस दिन भगवान कृष्ण को माखन-मिश्री, पाग, नारियल की बनी मिठाई का भोग लगाया जाता है।
- हाथ में जल, फूल, गंध, फल, कुश हाथ में लेकर ममखिलपापप्रशमनपूर्वक सर्वांगीण सिद्धये, श्रीकृष्ण जन्माष्टमी व्रतमहं करिष्ये? इस मंत्र का जाप करना चाहिए।
- रात 12 बजे भगवान का जन्म करें, इसके बाद उनका पंचामृत से अभिषेक करें। उनको नए कपड़े पहनाएं और उनका श्रृंगार करना चाहिए।
- भगवान का चंदन से तिलक करें और उनका भोग लगाएं। उनके भोग में तुलसी का पत्ता जरूर डालना चाहिए।।
- नन्द के आनंद भयो जय कन्हैया लाल की, कहकर कृष्ण को झुला झुलाना चाहिए।
- भगवान कृष्ण की घी के दीपक और घूपबत्ती से आरती उतारें और उनके रातभर मंगल भजन गाना चाहिए ऐसा ना करेंजन्माष्टमी के व्रत रखनेवाले एक दिन पहले से ही सदाचार का पालन करना चाहिए। जो यह व्रत भी नहीं करते हैं उन्हें भी इस दिन लहसुन, प्याज, बैंगन, मांस-मदिर, पान-सुपारी और तंबाकू से परहेज रखना चाहिए। व्रत रखने वाले मन में भगवान कृष्ण का ध्यान शुरू कर देना चाहिए और कामभाव, भोग विलास से खुद को दूर कर लेना चाहिए। साथ ही मूल, मसूरदाल के सेवन से भी दूर रहना चाहिए। मन में नकारात्मक भाव ना आने दें।

कृष्ण जन्माष्टमी पर बन रहा है बेहद दुर्लभ संयोग

भगवान विष्णु के आठवें अवतार कृष्णजी का जन्म भारत सहित दुनियाभर में बहुत धुमधाम से मनाया जाता है। इसबार कृष्ण जन्माष्टमी पर ठीक वैसा ही संयोग बना है, जैसा द्वापर युग में बाल गोपाल के रूप में भगवान धरती पर अवतार लिया था। इस संयोग को कृष्ण जयंती के नाम से जाना जाता है। ग्रंथों के अनुसार, भाद्रपद के कृष्ण पक्ष की अष्टमी तिथि में आधी रात यानी बारह बजे रोहिणी नक्षत्र हो और सूर्य सिंह राशि में तथा चंद्रमा वृष राशि में हो, तब श्रीकृष्ण जयंती योग बनता है। ऐसा दुर्लभ संयोग बार-बार नहीं बनता है इसलिए भूलकर भी कुछ ऐसे काम नहीं करने चाहिए, जिसके गंभीर परिणाम भुगतने पड़ें। किसी के साथ गलत व्यवहार ना करें - जन्माष्टमी का दिन पुण्य कार्य का है, इस दिन किसी के साथ भी गलत व्यवहार नहीं करना चाहिए। गलत व्यवहार कभी किसी के साथ नहीं करना चाहिए। शास्त्रों में गरीब या असहाय व्यक्ति को परेशान करने वाले को कभी माफ नहीं किया गया है। शनिदेव इस तरह के काम करनेवालों से जल्दी नाराज होते हैं। वृक्ष को ना काटें - शास्त्रों में बताया गया है कि कृष्ण जन्माष्टमी के दिन घर में जितने भी सदस्य हैं, उनके नाम के वृक्ष लगाने चाहिए और हर रोज उनकी देखभाल करें। इससे आपकी आर्थिक स्थिति भी मजबूत होती है। लेकिन भूलकर भी इस दिन वृक्ष नहीं काटने चाहिए। वाद-विवाद ना करें - जन्माष्टमी का दिन मन को शांत रखें और ईश्वर का ध्यान करें। जन्माष्टमी के व्रत को व्रतराज भी कहा गया है, इस व्रत को करने से आपकी हर समस्या का समाधान हो जाता है। इसदिन भूलकर भी घर में वाद-विवाद नहीं करना चाहिए। इससे घर की लक्ष्मी रुठ हो जाती है। शारीरिक संबंध ना बनाएं - शास्त्रों में बताया गया है कि जन्माष्टमी के उपासक के एक दिन पहले या फिर उसी दिन स्त्री-पुरुष को प्रसंग से बचना चाहिए। इस दिन संबंध बनाना अशुभ और परलोक में कष्टकारी माना गया है। इस दिन शरीर, मन तथा बुद्धि में सामंजस्य बनाए रखना चाहिए। देर तक ना सोएं - जन्माष्टमी का त्योहार साल में एक बार आता है, इस दिन को आप सोने में व्यर्थ करें। सुबह जल्दी उठकर भगवानजी की पूजा करनी चाहिए और मन में ईश्वर को याद करना चाहिए। महिलाओं का करें सम्मान - भगवान कृष्ण की पत्नी रुक्मणी मां लक्ष्मी का रूप थी। जिस घर में महिलाओं का सम्मान नहीं होता, वहां कभी भी माता लक्ष्मी वास नहीं करती। जिस घर में माता लक्ष्मी प्रसन्न हो जाएं वहां कभी किसी चीज की कमी नहीं होती। तुलसी का पत्ता ना तोड़ें - भगवान विष्णु को तुलसी बहुत प्रिय है, भगवान के भोग में तुलसी का पत्ता अवश्य होना चाहिए। शास्त्रों में बताया गया है कि जन्माष्टमी के दिन सिर्फ भगवान के भोग के लिए तुलसी के पत्ते तोड़ने चाहिए। जो भी व्यक्ति बिना स्नान किए तुलसी का पत्ता तोड़ता है, उसकी पूजा कभी भी स्वीकार नहीं की जाएगी। मांस-शराब का सेवन ना करें - जन्माष्टमी के दिन विशेष संयोग बन रहा है। इस वजह से इस दिन मांस और शराब के सेवन से भी बचना चाहिए।



भगवान विष्णु हैं ‘जल’ के स्वामी

वेदों में जल को एक महनीय देवता माना गया है। ऋग्वेद के चार स्वतंत्र सूक्तों में जल की देवता रूप में स्तुति की गयी है। इसके अतिरिक्त कई प्रकीर्ण सूक्तों के कतिपय मंत्रों में इनकी स्तुतियां प्राप्त होती हैं। साथ ही वाजसनेयी, काठक, कपिल, काण्व, तैत्तिरीय, मेत्रायणीय आदि संहिताओं के अतिरिक्त अथर्वण संहिता में भी जल देवता से संबंधित अनेक सूक्त तथा मंत्र भी उपलब्ध होते हैं। आचार्य यास्क ने जल देवता को मध्यम स्थानीय देवता मानकर प्रसिद्ध अ-सूक्त की विस्तृत व्याख्या की है। मनुष्य तथा अन्य प्राणियों के शरीर में जल का पर्याप्त भाग है और उसे पान किये बिना बहुत देर तक कोई जीवित नहीं रह सकता तथा मनुष्य की पवित्रता संबंधी शौच, स्नान, मार्जन, प्रक्षालन, देवपूजन आदि सभी क्रियाएं एकमात्र जल पर ही आलम्बित रहती हैं। संध्यादि कर्मों में स्नान, मार्जन, अघमर्षण आदि से सूर्यार्घ्य पर्यन्त जल का ही मुख्य प्रयोग होता है। कृषि, अन्नपाक और वस्त्र आदि प्रक्षालन की क्रियाओं में जल देवता ही मुख्य कारण हैं। नदी आदि तीर्थों तथा भूमि के भी अन्तर्भाग में जल ही व्याप्त है। इसीलिये

सम्पूर्ण प्राणी जलाधार पर ही अधिष्ठित रहते हैं और मत्स्यादि जलचों के लिए तो जल देवता ही सब कुछ हैं। इसलिये इन्हें जगत का जीवन कहा गया है और कोई भी प्राणी इनके उपकारों का बदला नहीं चुका सकता। अतः जल देवता की जितनी भी पूजा उपासना की जाये अल्प ही है। जल का एक नाम जीवन है। यह प्राणी के जीवन का आधार है। इस जल के अधिपति देवता वरुण हैं। वेद ने आदेश दिया है कि हम प्रतिदिन जलाधिपति वरुण की नित्य प्रार्थना इस प्रकार किया करें - ‘हे दिव्य जलाधिपति वरुणदेव! आप हमारे स्नान और पान में सुख प्रदान करते रहें। यह जल हमारे रोगों का शमन करें और सारी भीतियों को भी भगाता रहे।’ ऋग्वेद में भी आया है कि वरुण देवता के गृह जलीय होते हैं। विश्वकर्मा ने इनकी सभा जल के भीतर रहकर ही बनायी थी। वहां प्रह्लाद, बलि आदि दैत्य, वासुकि आदि नाग उनकी उपासना में रत रहते हैं। जल के साथ वरुण देवता के इस घनिष्ठ संबंध को सूचित करने के लिए शास्त्र ने इनके अम्बुद, अम्बुपति, आपम्पति, जलाधिपति, यादसाम्भर्ता आदि बहुत-से

ब्रम्हपुराण में कहा गया है कि ‘जल’ विष्णु का निवास स्थान (अथवा जल ही उनका स्वरूप) है। विष्णु ही ‘जल’ के स्वामी हैं। इस कारण सदैव जल में पापहारी विष्णु का स्मरण करना चाहिए। सभी देवगण जल रूप हैं। पितृगण भी जल रूप ही हैं। इस कारण पितरों से अपनी भलाई की अपेक्षा करने वाले को जल में ही पितरों का ‘तर्पण’ करना चाहिए। रुद्रायामल तन्त्र के अनुसार जल के अधिपति श्री गणेश जी हैं।

नाम बताये हैं। हरिवंश, भविष्यपर्व में वर्णन आता है कि उपयुक्त अवसर आने पर इनकी सहायता के लिए चारों ओर से समुद्र इनको घेरकर खड़े हो जाते हैं। नाग, कच्छप और मत्स्य भी इनको चारों ओर से घेरकर अपनी कर्तव्यनिष्ठा निभाते हैं। निरुक्त ने ऋग्वेद की एक ऋचा उद्धृत कर यह बताया है कि वरुण देवता मेघ मण्डल के जल में विचरण करते हैं और आवश्यकता पड़ने पर पृथ्वी पर जल बरसाते हैं। ये निरन्तर मनुष्यों के कल्याण में लगे रहते हैं।

शिक्षा व्यवस्था पर विशेष ध्यान देवें अधिकारी, नशा के खिलाफ जनजागरूकता अभियान रखें जारी

संभाग आयुक्त ने ली अधिकारियों की बैठक

दुर्ग । संभाग आयुक्त सत्यनारायण राउत ने संभागीय कार्यालय के सभा कक्ष में विभिन्न विभागों के संभाग स्तरीय अधिकारियों की समीक्षा बैठक ली। उन्होंने शिक्षा व्यवस्था, नशे के खिलाफ जनजागरूकता अभियान, निर्माण कार्य, जलाशयों में पानी का भराव और प्राथमिक सहकारी समिति गठन के संबंध में जानकारी ली। संभाग आयुक्त राउत ने कहा कि संभाग के अंतर्गत स्कूलों में शिक्षा व्यवस्था बेहतर ढंग से हो, विद्यार्थियों को स्कूल से किसी प्रकार की शिकायतें न हो, व्यवस्था को बेहतर बनाने का प्रारंभ करते हुए उन्हें सेवा में पुनः बहल कर विद्यार्थियों की दर्ज संख्या के आधार पर स्कूलों में पदस्थ कर उनकी सेवाएं ली जाए। साथ ही विद्यार्थियों एवं ग्रामीणजनों के प्रति बेहतर एवं अनुशासित ढंग से व्यवहार



करने की समझाईश दी जाए। संभाग आयुक्त ने नोडल अधिकारी उच्च शिक्षा को विभागीय समन्वय से स्कूलों एवं कालेजों में नशा के खिलाफ जनजागरूकता अभियान को जारी रखने निर्देशित किया। इस

किया ताकि सदुपयोग सुनिश्चित किया जा सके। समीक्षा के दौरान क्रेडा विभाग के अधिकारी ने बताया कि संभाग अंतर्गत सौर सुजला योजना का लक्ष्य पूर्ण कर लिया गया है। विभिन्न स्थानों में 1300 सौर लैम्प लगाये जा चुके हैं। इसी प्रकार जल संसाधन विभाग के अधिकारी ने बताया कि खपरी और मटियामोती जलाशय में जल भराव 100 प्रतिशत हो चुकी है, वहीं तांदुला, खरखरा, मोहड़ सहित अन्य जलाशयों में 80 से 85 प्रतिशत जल भराव हुआ है। संयुक्त आयुक्त सहकारिता ने अवगत कराया कि शासन के मंशानुरूप संभाग के प्रत्येक ग्राम पंचायत में प्राथमिक सहकारी समिति बनायी जा रही है। अब तक मत्स्य, दुग्ध एवं वनोपज से संबंधित 1330 नवीन समिति बनायी जा चुकी है। बैठक में उपायुक्त (ग्रजस्व) पदुम लाल यादव एवं उपायुक्त (विकास) संतोष ठाकुर सहित समस्त विभाग के संभाग स्तरीय अधिकारी उपस्थित थे।

मोर गांव मोर पानी अभियान में महिलाओं की बड़ी पहल, श्रमदान से बनाए 3360 सोखता गड्डे महिलाओं ने अपने घरों से की बदलाव की शुरुआत

ग्रे-वाटर के सुरक्षित प्रबंधन की दिशा में दुर्ग जिले में जनभागीदारी का अनुरोध

दुर्ग । कलेक्टर अभिजीत सिंह के मार्गदर्शन एवं जिला पंचायत दुर्ग के मुख्य कार्यपालन अधिकारी बजरंग कुमार दुबे के नेतृत्व में ग्रामीण क्षेत्रों में ग्रे-वाटर यानी घरेलू गंदे पानी के सुरक्षित प्रबंधन के लिए विशेष अभियान चलाया जा रहा है। 'मोर गांव मोर पानी' अभियान के तहत स्व-सहायता समूहों की महिलाओं एवं स्व-च्छता ग्राहियों द्वारा श्रमदान से 3360 सोखता गड्डे (सोक पिट) का निर्माण किया गया है। अभियान का उद्देश्य घरों से निकलने वाले निस्तारित एवं गंदे पानी को गलियों, रास्तों और सार्वजनिक स्थानों पर खुले में बहने से रोकना है। इससे गांवों में गंदगी और जलजनित बीमारियों की रोकथाम के साथ-साथ पानी के प्राकृतिक निस्तारण एवं भू-



जल पुनर्भरण को भी बढ़ावा मिलेगा। जिला पंचायत मुख्य कार्यपालन अधिकारी बजरंग कुमार दुबे ने बताया कि 'मोर गांव मोर पानी' अभियान के तहत ग्रामीण क्षेत्रों में ग्रे-वाटर के सुरक्षित प्रबंधन को लेकर जनभागीदारी को प्राथमिकता दी जा रही है। महिलाओं द्वारा स्वयं आगे बढ़कर अपने घरों से इस अभियान की शुरुआत करना ग्रामीण समुदाय के लिए प्रेरणादायक उदाहरण है। इस पहल की खास बात है कि स्व-सहायता समूहों की महिलाओं ने 'नेतृत्व परिवर्तन और स्वयं से

शुरुआत' की प्रेरणादायक थीम के साथ अपने घरों से ही अभियान की शुरुआत की। 15 अगस्त स्वतंत्रता दिवस के अवसर पर शुरू किए गए इस अभियान का अपशिष्ट जल प्रबंधन सप्ताह के रूप में आगे बढ़ाया गया। महिलाओं ने संकल्प लिया कि यदि उनके घरों से निकलने वाला गंदे पानी खुले में बह रहा है, तो वे सबसे पहले अपने घर के आसपास सोखता गड्डे का निर्माण करेंगी। इसके बाद अन्य ग्रामीण परिवारों को भी इसके लिए प्रेरित किया गया। अभियान पूरी तरह जनभागीदारी और श्रमदान पर आधारित है। स्व-च्छता ग्राहियों एवं स्व-सहायता समूहों की महिलाओं ने आपसी सहयोग से घरों के आसपास लगभग 2 से 3 फीट गहरे गड्डे तैयार किए। इनमें स्थानीय स्तर पर उलब्ध ईट, पत्थर और कंकड़ आदि सामग्री का उपयोग किया गया।

प्रधानमंत्री फसल बीमा योजना में जिले ने हासिल की बेहतर प्रगति, 1 लाख 5 हजार हेक्टेयर क्षेत्र में हुआ फसल बीमा

गत वर्ष की तुलना में लगभग 5 हजार हेक्टेयर की बढ़ोतरी

दुर्ग । प्रधानमंत्री फसल बीमा योजना अंतर्गत जिले में खरीफ 2026 में 1 लाख 5 हजार 181 हेक्टेयर क्षेत्र में विभिन्न फसलों का बीमा कराया गया है। इस वर्ष की मौसमी परिस्थितियों को ध्यान में रखते हुए कृषि विभाग द्वारा बीमा कंपनियों के सहयोग से जिले की ग्राम पंचायतों में सघन फसल बीमा अभियान चलाया गया, जिसके सकारात्मक परिणाम मिले हैं। धान सिंचित क्षेत्र में 90 हजार 247 हेक्टेयर तथा धान अर्धसिंचित क्षेत्र में 13 हजार 862 हेक्टेयर क्षेत्र का बीमा हुआ है। इसके अलावा सोयाबीन में 1 हजार 45 हेक्टेयर तथा अरहर में 27 हेक्टेयर क्षेत्र बीमित हुआ है। सघन अभियान के

परिणामस्वरूप खरीफ 2026 में धान सहित विभिन्न खरीफ फसलों के बीमा क्षेत्र में गत वर्ष की तुलना में उल्लेखनीय वृद्धि हुई है। गत वर्ष लगभग 1 लाख 186 हेक्टेयर क्षेत्र में फसलों का बीमा हुआ था, जबकि इस वर्ष 5 हजार हेक्टेयर अधिक अतिरिक्त क्षेत्र को फसल बीमा के दायरे में लाया गया है। खरीफ 2026 में प्रधानमंत्री फसल बीमा योजना अंतर्गत 3 लाख 44 हजार 682 ऋणी किसान के आवेदन एवं 5 हजार 600 अऋणी किसान के आवेदन प्राप्त हुए हैं। जिसके माध्यम से लगभग 89 हजार 316 किसानों ने अपनी फसल नुकसान के विरुद्ध किसानों को आर्थिक सुरक्षा प्रदान

लिए कुल 13 करोड़ 40 लाख रूपए प्रीमियम राशि के रूप में बीमा कंपनियों को प्राप्त हुई है। कृषि विभाग द्वारा ग्राम पंचायत स्तर पर किए गए व्यापक प्रचार-प्रसार, किसानों से सीधे संपर्क तथा बीमा कंपनियों के मैदानी अमले के समन्वित प्रयासों से किसानों में प्रधानमंत्री फसल बीमा योजना के प्रति जागरूकता बढ़ी है। विभाग का उद्देश्य अधिक से अधिक किसानों और उनके फसल क्षेत्र को बीमा सुरक्षा के दायरे में लाकर प्राकृतिक आपदाओं एवं प्रतिकूल मौसम से होने वाले संभावित फसल नुकसान के विरुद्ध किसानों को आर्थिक सुरक्षा प्रदान करना है।

भिलाई-3। ओशो उपवन, उम्दा रोड भिलाई-3 में 30 अगस्त 2026 को ओशो मित्र मंडल भिलाई-दुर्ग की कार्यकारिणी के गठन की प्रक्रिया सर्वसम्मति से संपन्न हुई। चुनाव अधिकारी डॉ. विश्वकर्मा के मार्गदर्शन में आयोजित इस प्रक्रिया में मंडल के उपस्थित सदस्यों ने सर्वसम्मति से संजय श्रीवास्तव को लगातार दूसरी बार अध्यक्ष नियुक्त किया। कार्यकारिणी गठन के दौरान सदस्यों ने संगठन की आगामी गतिविधियों, ओशो उपवन के विकास तथा ध्यान एवं आध्यात्मिक गतिविधियों को और अधिक व्यवस्थित एवं प्रभावी बनाने को लेकर भी चर्चा की। सर्वसम्मति से अध्यक्ष के चयन के बाद कार्यकारिणी के अन्य पदाधिकारियों

का भी चयन किया गया। नई कार्यकारिणी में इन्हें मिली जिम्मेदारी- ओशो मित्र मंडल भिलाई-दुर्ग की नवगठित कार्यकारिणी में- अध्यक्ष – संजय श्रीवास्तव- उपाध्यक्ष – कुशनु वर्मा- कोषाध्यक्ष – राजा जैन – सचिव – अशोक डोगरे- सहसचिव – चेतन साहू- मीडिया प्रभारी – शंकर नंदीइसके अलावा कार्यकारिणी में पांच सदस्यों को मनोनीत किया

सेमरिया की समस्या पर कलेक्टर की नजर, खबर के बाद तत्काल स्वीकृत हुए दो निर्माण कार्य

दुर्ग । जिले के जनपद पंचायत घमघा अंतर्गत ग्राम सेमरिया में सड़क एवं आवागमन की समस्या को ध्यान में रखते हुए कलेक्टर अभिजीत सिंह ने त्वरित समाधान का आश्वासन देते हुए जिला पंचायत दुर्ग के मुख्य कार्यपालन अधिकारी बजरंग दुबे को आवश्यक कार्यवाई के निर्देश दिए। कलेक्टर के निर्देश पर जिला पंचायत दुर्ग के मुख्य कार्यपालन अधिकारी दुबे ने जनपद पंचायत घमघा से आवश्यक निर्माण कार्यों का प्राकलन प्राप्त किया। प्राकलन के परीक्षण एवं निर्धारित प्रक्रिया पूरी करने के बाद ग्राम सेमरिया में दो निर्माण कार्यों के लिए कुल 12.05 लाख की प्रशासनिक स्वीकृति प्रदान की गई। स्वीकृत कार्यों में 8.48 लाख की लागत से पुल-पुलिया निर्माण तथा 3.57 लाख की लागत से मिट्टी-सड़क सड़क निर्माण शामिल है। दोनों कार्यों के पूरा होने से ग्रामीणों को आवागमन में सुविधा मिलेगी तथा बारिश के दौरान जल निकासी एवं सड़क संपर्क से जुड़ी समस्या से रहित मिलने की उम्मीद है। प्रशासनिक स्वीकृति के बाद तकनीकी सहायक, सरपंच सुदामनी साहू, रोजगार सहायक एवं पंचायत सचिव की उपस्थिति में स्थल का निरीक्षण किया गया। निरीक्षण के दौरान निर्माण कार्य से संबंधित आवश्यक प्रक्रिया पूरी करते हुए तत्काल कार्य प्रारंभ करने की कार्यवाई की गई। इस अवसर पर सरपंच सुदामनी साहू एवं ग्रामीण देवेन्द्र सोनी तथा बहुराम ने कार्यों की स्वीकृति एवं तत्काल कार्यवाई के लिए कलेक्टर अभिजीत सिंह एवं जिला प्रशासन के प्रति धन्यवाद व्यक्त किया। निर्माण कार्यों को स्वीकृति मिलने और कार्य प्रारंभ करने की प्रक्रिया शुरू होने पर ग्रामीणों में खुशी का माहौल रहा।

हथखोज की स्टील इंफ्रा सॉल्यूशन कंपनी में प्रणांतक हारसा, जांच में मिली गंभीर सुरक्षा खामियां

दुर्ग । हथखोज स्थित मेसर्स स्टील इंफ्रा सॉल्यूशन कंपनी लिमिटेड में 19 अगस्त 2026 को हुई प्रणांतक दुर्घटना के बाद औद्योगिक स्वास्थ्य एवं सुरक्षा विभाग द्वारा दुर्घटना स्थल का निरीक्षण कर प्राथमिक जांच की गई। हादसे में सीएससी हेलपर राजेश कुमार निर्मलकर (40 वर्ष) की मृत्यु हुई थी। 20 अगस्त को सहायक संचालक, औद्योगिक स्वास्थ्य एवं सुरक्षा, दुर्ग के साथ विभागीय अधिकारियों ने कारखाना पहुंचकर दुर्घटना स्थल का निरीक्षण किया। जांच के दौरान कारखाना प्रबंधन के प्रतिनिधि उपस्थित रहे। प्राथमिक जांच में कारखाना प्रबंधन की ओर से कई गंभीर सुरक्षा खामियां सामने आईं। जांच में पाया गया कि क्रेन का संचालन सक्षम एवं अधिकृत व्यक्ति से करने के बजाय अनधिकृत वर्कर से कराया जा रहा था। क्रेन के संचालन, रखरखाव, पर्यवेक्षण एवं प्रशिक्षण में निर्धारित सुरक्षा नियमों और प्रक्रियाओं का पालन नहीं किया गया। जांच में यह भी पाया गया कि आई-बीम, क्रेन की चेन एवं अन्य संबंधित उपकरणों का उचित रखरखाव

और नियमित निरीक्षण नहीं किया गया था। जांच की चेन में लगे हुक में आवश्यक सेफ्टी लैच/रेफ्टी कैच भी उलब्ध नहीं पाया गया, जिससे भार के अनियंत्रित रूप से निकलने की संभावना बनी हुई थी। जांच के दौरान यह तथ्य भी सामने आया कि 24 जनवरी 2026 को इसी कारखाने में ईओटी क्रेन संचालन के दौरान एक अन्य प्रणांतक दुर्घटना घटित हुई थी। इस मामले में कार्यालय द्वारा न्यायालय में अभियोजन प्रस्तुत किया गया था। इसके बावजूद क्रेन संचालन एवं रखरखाव में निर्धारित सुरक्षा मानकों का पालन नहीं किया जाना गंभीर विषय पाया गया। विभागीय जांच में क्रेन संचालन के लिए स्टैंडर्ड ऑपरेटिंग प्रोसीजर, श्रमिकों के प्रशिक्षण, पर्यवेक्षण, निरीक्षण एवं सुरक्षा उपकरणों की जांच-परीक्षण व्यवस्था में भी कमियां पाई गईं। उच्च संचालक औद्योगिक स्वास्थ्य एवं सुरक्षा एवं कारखाना निरीक्षक से प्राप्त जानकारी अनुसार श्रमिकों की सुरक्षा, स्वास्थ्य एवं कार्य दशाओं को ध्यान में रखते हुए उपजीविका जन्य सुरक्षा।

राधिका नगर में निगम की चालानी कार्रवाई, नियमों का उल्लंघन करने वालों से 8,700 वसूले



भिलाईनगर। नगर पालिक निगम भिलाई के आयुक्त एवं स्वास्थ्य अधिकारी के निर्देशानुसार जोन क्रमांक-01, वार्ड क्रमांक-07 राधिका नगर क्षेत्र में स्वच्छता एवं नगर निगम के नियमों का पालन सुनिश्चित कराने के लिए प्रतिष्ठानों का निरीक्षण किया गया। निरीक्षण के दौरान गोला एवं सूखा कचरा पृथक् नहीं रखने, सिंगल यूज प्लास्टिक का उपयोग करने, डस्टबिन नहीं रखने, अनुज्ञाति लाइसेंस संबंधी नियमों का पालन नहीं करने तथा नाली में अतिक्रमण पाए जाने पर संबंधितों के



विरुद्ध चालानी कार्रवाई की गई। कार्रवाई के दौरान सत्यम चाय नास्ता से सिंगल यूज प्लास्टिक पाए जाने पर 700, शाह बुद्धिन किराना स्टोर से 500 तथा अनिल इडली डोसा सेंटर से 500 का जुर्माना वसूला गया। वहीं बाबर् हेयर कटिंग एवं अनिल डोसा सेंटर में डस्टबिन नहीं पाए जाने पर क्रमशः 400 एवं 200 की चालानी कार्रवाई की गई। इसके अलावा सांझ रेस्टोरेंट से अनुज्ञाति लाइसेंस संबंधी कार्रवाई के तहत 5,000 तथा सुशील मुखर्जी से नाली

तहसील साहू संघ पाटन का तीज महोत्सव 6 सितंबर को, महिलाओं के लिए होंगे विविध आयोजन

महिला आयोग अध्यक्ष सहित प्रदेश और जिला स्तर के जनप्रतिनिधि सहित सामाजिक पदाधिकारी होंगे शामिल

पाटन। तहसील साहू संघ पाटन के संयोजन में महिला प्रकोष्ठ द्वारा पंचम वर्ष का तहसील स्तरीय तीज महोत्सव 6 सितंबर 2026, रविवार को साहू सदन पाटन में हर्षोल्लास एवं गरिमापूर्ण वातावरण में आयोजित किया जाएगा। कार्यक्रम में समाज की मातृशक्ति सहित उनके परिवारों को आमंत्रित किया गया है। कार्यक्रम की शुरुआत सुबह 10 बजे भक्त माता कर्मा की आरती-पूजा होगी। इसके पश्चात सुबह 10:30 बजे तीज उत्सव का शुभारंभ किया जाएगा। इस दौरान महिलाओं के लिए कुसी दौड़, फुगड़ी प्रतियोगिता, कर्मा माता की रोली से चित्रकला प्रतियोगिता, व्यंजन की बर्धिया, समूह नृत्य, नाट्य प्रदर्शन एवं तीज क्रीन प्रतियोगिता सहित विभिन्न मनोरंजक एवं सांस्कृतिक आयोजन होंगे। दोपहर 1 बजे अतिथियों का आगमन, स्वागत



एवं उद्घोषण होगा। शाम 5 बजे पुरस्कार वितरण एवं कार्यक्रम का समापन किया जाएगा। कार्यक्रम की मुख्य अतिथि डॉ. ममता साहू, अध्यक्ष छत्तीसगढ़ राज्य महिला आयोग, छत्तीसगढ़ शासन होंगी। प्रमुख अतिथि रमणीला साहू, एवं कैबिनेट मंत्री छत्तीसगढ़ शासन, जबकि विशिष्ट अतिथि नंदलाल साहू, अध्यक्ष जिला साहू संघ दुर्ग होंगे। कार्यक्रम की अध्यक्षता दिव्या कलिहारी, संयोजिका महिला प्रकोष्ठ, प्रदेश साहू संघ करेंगी। इसके अलावा कार्यक्रम में अतिथि वक्ता शिल्पा साहू, सहसंयोजिका महिला प्रकोष्ठ, प्रदेश साहू संघ तथा विशेष अतिथि कल्पना नारद साहू, सभापति जिला पंचायत दुर्ग, चंद्रिका साहू प्रदेश कार्यकारणी सदस्य, मंजू

साहू उपाध्यक्ष जिला साहू संघ दुर्ग, ललेश्वरी साहू संयोजिका जिला साहू संघ दुर्ग, दामिनी राकेश साहू जगपद सदस्य सहित समाज के विभिन्न पदाधिकारी एवं जनप्रतिनिधि शामिल होंगे। तहसील साहू संघ पाटन के अध्यक्ष लालेश्वर साहू, कार्यकारणी अध्यक्ष दिनेश साहू, उपाध्यक्ष डूलेश्वर साहू, विमला साहू,संगठन सचिव सुरेंद्र साहू, भूनेश्वरी, महारासचिव महेंद्र साहू, कोषाध्यक्ष गुमान साहू, महिला संयोजिका कोमिन साहू, युवा प्रकोष्ठ संयोजक डीनेंद्र साहू, परिशेखीय अध्यक्ष गण गायत्री साहू, टेस राम साहू, रमनारायण गुमान साहू, किशन हिरवानी सहित अन्य पदाधिकारियों ने समाज की मातृशक्ति एवं परिवारजनों से अधिक से अधिक संख्या में उपस्थित होकर तीज महोत्सव को सफल बनाने की अपील की है।

जिला स्तरीय रोजगार मेला का आयोजन 11 सितम्बर को

दुर्ग। जिला रोजगार एवं स्वरोजगार मार्गदर्शन केन्द्र दुर्ग एवं शासकीय महिला औद्योगिक प्रशिक्षण संस्था दुर्ग के संयुक्त तत्वावधान में 11 सितम्बर 2026 को शासकीय महिला औद्योगिक प्रशिक्षण संस्था दुर्ग में जिला स्तरीय रोजगार मेला का आयोजन किया जाएगा। उच्च संचालक रोजगार जिला रोजगार एवं स्वरोजगार मार्गदर्शन दुर्ग से प्राप्त जानकारी अनुसार इस मेले हेतु निजी क्षेत्र के नियोजक जो अपने संस्थान में रिक्त पदों को इस रोजगार मेला के माध्यम से भरना चाहते हैं, वे 09 सितम्बर 2026 तक रिक्त पदों की जानकारी छत्तीसगढ़ रोजगार विभाग के ई-रोजगार पोर्टल के माध्यम से जिला रोजगार कार्यालय के दुर्ग को अधिसूचित करेंगे। छत्तीसगढ़ रोजगार विभाग के ई-रोजगार पोर्टल के माध्यम से रिक्तियाँ प्रेषित करने के लिए नियोजकों का पोर्टल पर रोजगार मेला हेतु नियोजक पंजीयन कराना अनिवार्य होगा जिसके लिए नियोजक का जीएसटी क्रमांक एवं बैंकयूएमटी अपलोड करना आवश्यक होगा।

जिले में देशी/विदेशी मदिरा अहाता अनुज्ञासियों हेतु ऑनलाइन निविदा प्रक्रिया प्रारंभ

दुर्ग । जिले के देशी/विदेशी मदिरा की फुकर दुकानों से संलग्न अहाता समूह क्रमांक 18 दार (चरोद) में संलग्न सी.एस.-2 (ग-कम्पॉजिट अहाता) दार (चरोद) एवं अहाता समूह क्रमांक 36 कुण्ड कुहारी में संलग्न सी.एस.-2 (ग-कम्पॉजिट अहाता) कुण्ड कुहारी के लिये वर्ष 2026-27 के शेष अवधि हेतु -पहले आठो पहले पाओ- नीति के अंतर्गत ऑनलाइन निविदा के माध्यम से पुनर्व्यवस्थापन किया जा रहा है।